

శ్రీ రామకృష్ణ లీలా చరిత్రము

(లేక శ్రీరామకృష్ణ జీవిత చరిత్ర)

అనువాదములు :

కీ. శే. వెదురుమూడి కృష్ణరావుసంఘముగారు, బి. ఏ; శ్రీ కందుకూరు మల్లెరాజ్యసంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులికిరాపకే ముగియఁగొనిన శ్రీరామకృష్ణుని జీవితము—శ్రీ సరళము, మధురము. భాష నిర్దుష్టము. —సర్వోభయముల నమూల్యమైన గ్రంథరాజము.

—శ్రీ పా. వే. రాజమన్నారావుగారు, గౌ|| ప్రధాన పాఠ్యముగారు, మద్రాసు.

* * * ఈ గ్రంథము విషయానుసారము సుబోధమైన శైలిలో రచింపబడినదగుటచే ఎల్లవర్గాలవారు సులభముగా అర్థమగుచుండును. —శ్రీ పింగళి లక్ష్మీరామయ్యగారు.

* * * ఆధునిక కాలములో వెలువడిన కొలది మహాగ్రంథములలో, అన్నివిధముల నిది గొప్పది. * * *

—శ్రీ రాధాకృష్ణ ఆచార్యకృష్ణారావుగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి చరిత్రము)

ఇందు శ్రీ స్వాములవారి జీవితమున నింతకు పూర్వము గ్రంథిస్తనముగూడెను. ముగ్ధుల నంఘటన లెన్నియో శ్రీవారి సోదరశిష్యులవలన నిని వ్రాయబడినది. * * * శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షణమైన సూచనము.

438 పుటలు

(అష్టమ ముద్రణము)

వెల : { సాదా ప్రతి రూ. 12.50
అట్ట బైండు రూ. 1/-

శ్రీ శారదాదేవి చరిత్ర

(మూడవ మార్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడను... చదవవలసిన గ్రంథ మిది... అనన్యసామాన్య నీతిమంజరి... తియ్యని తెలుగు... శాలివాహన శైలి... —ఆంధ్రప్రదేశ్

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైసూరు, మద్రాసు - 4

OUR ENGLISH PUBLICATIONS

	Price, Rs. nP.		Price, Rs. nP.
Sri Ramakrishna the Great Master (2nd Edn.) (Calico)	25 00	Prasna Upanishad (5th Edn.)	.. 1 00
" " (Morocco)	35 00	Mundaka Upanishad (6th Edn.)	.. 1 00
The Gospel of Sri Ramakrishna (3rd Edn.) (Calico)	20 00	Mandukya Upanishad (7th Edn.)	.. 0 75
" " (Morocco)	30 00	Taittiriya Upanishad (4th Edn.)	.. 2 00
Ramakrishna: Prophet of New India	10 00	Aitareya Upanishad (3rd Edn.)	.. 1 00
Sri Ramakrishna	.. 1 50	Svetasvatara Upanishad (3rd Edn.)	1 50
Sayings of Sri Ramakrishna (9th Edn.)	5 00	Chandogya Upanishad	.. 8 00
Ramakrishna Upanishad (2nd Edn.)	1 00	Brihadaranyaka Upanishad (2nd Edn.)	7 50
Tales and Parables of Sri Ramakrishna (2nd Edn.)	2 50	Mahanarayanopanishad	.. 5 00
The Ramakrishna Mission its ideals and activities	.. 0 50	Srimad-Bhagavad-Gita (Swami Vireswarananda, with Sridhara's Gloss)	.. 7 00
Sri Ramakrishna and His Mission (2nd Edn.)	0 62	Bhagavad-Gita: the Song of God (4th Edn.)	2 75
The Master and the Disciple	2 00	Upadeshasahasri	.. 3 50
Sri Ramakrishna and Sarada Devi	2 50	Atmabodha	.. 4 00
Holy Mother Sri Sarada Devi (Gambhiranandaji) (Ordinary)	7 00	Yatindramatadipika	.. 5 00
" (Calico)	9 00	Srimad Bhagavatam: The Wisdom of God	.. 3 50
Sri Sarada Devi the Holy Mother (Tapasyanandaji) (Ordinary)	6 50	Stotraratna (2nd Edn.)	.. 0 75
" (Calico)	8 00	Divine Life (4th Edn.)	.. 3 00
Inspired Talks (Swami Viveka- nanda) (8th Edn.) (Board)	2 00	Universal Prayers (5th Edn.)	.. 2 25
" (Calico)	3 00	Prince of Ayodhya (Ordinary)	3 00
Hinduism (4th Edn.)	.. 1 00	" (Calico)	4 50
Education (6th Edn.)	.. 1 00	Vedic Religion and Philosophy (4th Edn.)	2 50
The Eternal Companion (3rd Edn.) (Ordinary)	2 25	Narada Bhakti Sutras (3rd Edn.)	.. 3 00
" (Calico)	3 25	Vakyavritti & Atmajnanopadesha- vidhi (2nd Edn.)	.. 1 00
For "Thinkers" on Education (Swami Ramakrishnananda)	3 00	Devi-Mahatmyam (Chandi) (2nd Edn.)	2 00
The Story of a Dedicated Life (Life of Swami Ramakrishnananda)	3 00	Saint Durga Charan Nag (3rd Edn.)	2 25
The Message of Eternal Wisdom (Swami Ramakrishnananda)	3 00	Thus Spake Sri Ramakrishna (7th Edn.)	0 40
God and Divine Incarnations (Swami Ramakrishnananda)	2 25	Thus Spake The Holy Mother (2nd Edn.)	0 37
The Ancient Quest (Swami Ramakrishnananda)	1 50	Thus Spake Vivekananda (8th Edn.)	0 40
Sri Krishna, The Pastoral and King- maker (Swami Ramakrishna- nanda) (5th Edn.)	.. 1 25	Thus Spake The Buddha (2nd Edn.)	0 40
Life of Sri Ramanuja (Board)	.. 4 00	Thus Spake Sri Krishna (2nd Edn.)	0 40
" (Cloth)	.. 5 00	Thus Spake The Christ (2nd Edn.)	0 40
Isavasya Upanishad (7th Edn.)	.. 0 75	Worship of Sri Ramakrishna	.. 1 00
Kena Upanishad (6th Edn.)	.. 0 75	A Man of God (Ordinary)	3 00
Katha Upanishad (8th Edn.)	.. 1 50	" (Calico)	4 00
Adventures in Religious Life (2nd Edn.) (Board)	4 00	Buddha and Our Heritage	.. 0 40
" (Cloth)	5 00	Swami Vivekananda, My Master	.. 0 37
		Path to Perfection	.. 0 37
		Consolations	.. 0 31
		Women of India	.. 0 25
		Spiritual Life	.. 0 06
		Path Beyond Sorrow	.. 0 06

Please ask for the Detailed Catalogues of our Tamil and Telugu Books


SRI RAMAKRISHNA MATH, Publication Dept., MYLAPORE, MADRAS-4

మంట చేస్తూనే విశ్రమించండి

అడిగేయం నిమగ్న భోజనం తమవారి
బట్టలు, ఈ ఆశ్రయకర శరీరాలను
కుక్కరా సౌకర్యమును నిలుపు తిరిగి
కోలుకునేవరకే. బోకాద కాలదల్లి అడిగే
మాడిరి—పరిశ్రమనిల్లు.

కల్పిద్దలను మురియ బోకాగిల్లు, చుం
టాద బోకాగిల్లు, కణ్ణి గే బోగేయిల్లు ముకు
టాద బోకాగేయిల్లు ముసియూగము. ఈ బోకా
కుక్కరా సౌకర్య, నేర ముకు సరళ-దుడిమే,
బేవదు అభిమానం కంటిగిల్లు.

- మురికి, దుమ్ము పుండపు, మని
పట్టదు, మంటలు లేపపు
- బియ్యం చాలా తక్కువ, పూర్తిగా
నురక్షితమైనది
- తేలికగా ఎక్కడికి పడితే
అక్కడికి తీసికొని వెళ్లవచ్చు



PATENT NO. 62154.08.57

ఖాస్ జనతా క్రియోసిస్ కుక్కర్

మంట బాగా

తేలికగా చేసుకోండి

ఉత్పత్తిదారులు:

ద్వీపీరియంటల్ మెంటల్ ఇండస్ట్రీస్ ప్రైవేట్ లిమిటెడ్

77, బొంబాయి స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౮

౧౯౬౨, మార్చి; స్లవ - ఫాల్గుణము

సంచిక ౯

విషయ సూచిక

సౌందర్యలహరి	3౦౫
కర్మయోగమునుగూర్చి పరమహంస గురుదేవుని సూక్తులు	3౦౯
పరమహంస శ్రీరామకృష్ణుని ఉపదేశసారము—శ్రీ చిరంతనానందస్వామి	3౧౦
శ్రీరామకృష్ణుని విశిష్టసందేశము—[సంపాదకీయము]	3౧3
గంగాధర స్తవము—విద్వాన్ దర్శా వేంకటకృష్ణమూర్తి, ఎం.ఏ.	3౧౭
పరమహంస శ్రీరామకృష్ణుడు—శ్రీ పురిఘళ్ల రంగారావుగారు	3౧౯
ఆస్తిక్యం—శ్రీ పున్నావజ్ఞుల సీతారామబ్రహ్మంగారు	3౨౫
శ్రీ వివేకానందస్వామి సూక్తులు సుభాషి తాలు	3౨౯
శ్రీమద్భాగవతము - శ్రీకృష్ణసందేశము—[శ్రీమత్ప్రభవానందవాణి]	3౩౧
వార్తలు, విశేషాలు	3౩౩
గ్రంథపరిచయం	3౩౫

వెలువడినవి:

ఇప్పుడే వెలువడినవి::

శ్రీ వివేకానందసంపూర్ణగ్రంథావళి

(1, 4, 5, 6 సంపుటములు)

శ్రీవివేకానందస్వామి శతతమజయంతిసందర్భమున ప్రచురింపబడుచున్న శ్రీవివేకానంద సంపూర్ణగ్రంథావళియందు ఇప్పటికి 1, 4, 5, 6 సంపుటములు వెలువడినవి.

స్వామిజి సందేశము మాతృదేశభక్తిభరితము, ఆత్మోత్తేజకరము, విశ్వజనీనము. ఆ సందేశమును ఆంధ్రజనులకు అందజేయుట కీ ప్రచురణకార్య ముపక్రమింపబడినది. ప్రతి సంపుటము చివర అకారాద్యనుక్రమణిక గలదు.

వివరములు :

మొదటి సంపుటము	575 పుటలు	అట్టబైండు రూ. 5/-	క్యాల్కో రూ. 6-50
నాల్గవ సంపుటము	532 ,,	రూ. 5/-	,, రూ. 6-50
అయిదవ సంపుటము	544 ,,	రూ. 5/-	,, రూ. 6-50
ఆఱవ సంపుటము	585 ,,	రూ. 5/-	,, రూ. 6-50

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణమత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా) రూ. 3-50	శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
344 పుటలు	బ్రహ్మానంద బోధనలు (ప్రథమ ముద్రణము)	రూ. 3-50
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
504 పుటలు	శ్రీమద్భగవద్గీత (పంచమ ముద్రణము)	రూ. 4/-

జ్ఞానయోగము 4 00	రాజయోగము 2 50
కర్మయోగము 1 50	భక్తియోగము 1 50
నారద భక్తి నూత్రములు ...	3/-
పరతత్వప్రసంగము ...	2/-
శ్రీ నాగమహాశయుని జీవితచరిత్ర ...	1 25
ప్రబోధరత్నాకరము ...	2 25
శ్రీ శారదాదేవి చరిత్ర ...	2/-
దేవీమాహాత్మ్యము ...	2/-
వివేకానందలేఖావళి (మొదటిభాగము)	1 50
వివేకానందలేఖావళి (రెండవభాగము)	1 75
శ్రీరామకృష్ణోపనిషత్తు ...	1 25
హిందూ మతము ...	1 25
అనుసాన వేదాంతము ...	1 25
ఖలము, సంస్కృతి, సామ్యవాదము	1/-
వివేక నూర్వోదయము ...	1 25
భారతీయ మహిళ ...	1/-
కఠోపనిషత్తు ...	0 80
శ్రీ పరమహంస నీతికథారత్నములు	0 75

గిరిశచంద్ర 0 75	భక్తిమార్గము 0 50
షికాగో నగరోపన్యాసములు ...	0 50
గురుపదేశములు 0 50	శ్రీకృష్ణవాణి 0 40
శ్రీ రామకృష్ణ ఉవాచ ...	0 37
శ్రీ వివేకానంద శంఖారావము ...	0 37
శ్రీ శారదా నూక్తి నవనీతము ...	0 40
నా సంస్కరణ యుద్ధవిధానము ...	0 37
నా గురుదేవుడు 0 40	బుద్ధ ఉవాచ 0 37
శ్రీరామకృష్ణుడు, వివేకానందస్వామి	0 25
శ్రీ పరమహంస జీవిత సంగ్రహము...	0 25
పరమహంస శ్రీరామకృష్ణుడు ...	0 25
నవీన భారతదేశము ...	0 25
తాపత్రయ చికిత్స ...	0 25
పవహానిబాబా 0 25	మక్తిమార్గము 0 19
గర్వం విఘ్నమయం జగత్ ...	0 19
శ్రీ రామకృష్ణ ఆరాత్రికము ...	0 12
శ్రీరామనామసంక్షిప్త 0 6	యథాగీతము 0 6
నామతము 0 3	వి. సింహగర్జనము 0 3

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50; మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు;

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మాసపత్రికలను మాయొద్ద దొరకును

అడ్రెసు : మేనేజరు, శ్రీరామకృష్ణమతము, మైలాపూరు, మద్రాసు - 4



‘అఖిలవిభు శరణొందును, యా త్మణంబ యతనికృప నీట ననుభావ్య మగును వత్స.’

—శ్రీ శారదామణి.

శ్రీరామకృష్ణ ప్రభ

సంపుటము ౧౦

౧౯౬౦ - మార్చి : : స్థవ - స్థాల్పణము

సంచిక

సౌందర్యలహరి

మూలము :

శ్రీ శంకరభగవత్పాదులు

టీక :

సీ. భ.

తటిల్లేఖాతస్వీం తపనశశివై శ్వానరమయాం
నిషణ్ణాం షణ్ణా మ ప్యుపరి కమలానాం తవ కలామ్
మహాపద్మాటవ్యాం మృదితమలమాయేన మనసా
మహాన్తః పశ్యంతో దధతి పరమాహ్లాసలహరీమ్ ॥

౨౧

(శీర్షికవతి)

తటిల్ + లేఖ

తస్వీం

తపన

శశి

వై శ్వానర

మయాం

షణ్ణాం

కమలానాం ఆపి

ఉపరి

మహాపద్మ

(అహ్వా)

మెఱుపుదీగవతి

త్మణాప్రభారూపము గల

దియు

సూర్య

చంద్ర

అగ్ని

ఆత్మికయు

ఆఱు

(మూలాధారము మున్నగు)

కమలములకును

పైని

సహస్రార కమల మనెడి

అటవ్యాం

నిషణ్ణాం

తవ

కలాం

మహాన్తః

మృదిత

మల

మాయా

మనసా

పశ్యన్తః

పరమ+ఆహ్లాద

లహరీం

దధతి

అడవియందు

నెలకొన్నదియు అగు

నీ

కళను

యోగీశ్వరులు

ధ్వంసితమైన

(శామాదులగు) ముఱికియు

మాయయు గల

మనస్సుతో

చూచుచు

బ్రహ్మానందపు

ప్రవాహమును

అనుభవింతురు.

తా॥ అమ్మా, నిర్మలమును భ్రాంతిరహితమునగు చిత్తముతో యోగీశ్వరులు పట్క-
మలములకును పైని సహస్రారకమల వనమధ్యమున సాదాఖ్యముగ నీ నిత్యకళను దర్శించుచు
బ్రహ్మానందము ననుభవించురు, మెఱుపుతిగవలె తగుక్కు మను ఆ నీ కళ సూర్యచం-
ద్రాగ్నోత్పత్తికము,

భవాని త్వం దాసే మయి వితర దృష్టిం సకరుణా
మితి స్తోత్రం వాఙ్మణ్ కథయతి భవాని త్వ మితి యః
త దైవ త్వం తస్మై దిశసి నిజసాయుజ్యపదవీం
ముకుంద బ్రహ్మాన్ద్ర స్ఫుట ముకుట నీరాజిత పదామ్ ॥

౨౨

భవాని	ఓ భవుని రాణి	కథయతి	పల్కునో
త్వం	నీవు	తస్మై	అతనికి
దాసే	కింకరుడనగు	తదా+వీవ	ఆప్పుడే ఆక్షణమండే
మయి	నాయందు	త్వం	నీవు
సకరుణాం	కరుణతోగూడిన	ముకుంద	విష్ణుని
దృష్టిం	చూపును	బ్రహ్మ	చతుర్ముఖుని
వితర	ప్రసరింపజేయుమా	ఇన్ద్ర	ఇంద్రుని
ఇతి	అని	స్ఫుట	ఉజ్వలములగు
స్తోత్రం	మతింప	ముకుట	కిరీటములచే
వాఙ్మణ్	కోరుచు	నీరాజిత	హారతికొన్న
భవాని	ఓ భవుని రాణి	పదాం	పదములుగల
త్వం	నీవు	నిజ	నీతోడి
ఇతి	అని	సాయుజ్యపదవీం	వికృతమును
యః	ఎవడు		ప్రసాదించువు.

తా॥ ‘ఓ భవానీ, నీ కింకరుడ నగు నాయందు నీ కృపాదృష్టిని పాఠింపుమా’ అని
నిన్ను స్తోత్రము చేయ గోరిన భక్తుడు ‘ఓ భవానీ, నీ’ అని వాక్యమును ప్రారంభించిన త త్త
ణమే, ఆవాక్యమైనను పూర్తియగులోపుననే అతనికి నీవు విష్ణు బ్రహ్మ దేవేంద్రుల కిరీటకాంతం
లచే నీరాజనమునొందు చరణములు గల నీతోడి సాయుజ్యమును ప్రసాదించువు.

త్వయా హృత్వా వామం వపు రపరితృప్తేన మనసా
శరీరార్ధం శమ్భో రపర మపి శజ్జే హృత మభూత్
య దేతత్ త్వ ద్రూపం సకల మరుణాభం త్రినియనం
కుచాభ్యా మానమ్రం కుటిలశశిచూఢాలమకుటమ్ ॥

(హేభగవతి)	(ఓ అమ్మా)	యత్	ఏల యన
త్వయా			ఈ
శమోఽః	శివుని	త్వద్రూపం	నీ రూపము
వానువపుః	మేని యెడమ భాగము	సకలం	సమస్తమును
హృత్వా	అపహృతమై	అరుణాభం	ఎఱుపుకాంతి గలదియు
అపరిత్యజేన	తనిఁగొందని	త్రి నయనం	మూడు కన్నులు గలదియు
మనసా	మనస్సుచేత	కుచాభ్యాం	చన్నుల (బరువు)చే
అవరం	రెండవదిగు	ఆనమ్రం	ఇంచుక వంగినదియు
శరీర+అరం అపి	సగము మేనుగూడ	కుటిలశశి	నెలవంక అనెడి
హృతం ఆభూత్	అపహరింపబడెను	చూడాలం	కిరీటము గలదియు
ఇతి శక్తే	అని తలంతును	(జాతం)	(వినది)

తా|| అమ్మా, శివుని మేనిలో ఎడమసగమును అపహరించుటతో నీ మనసు తనివీజెందలే దనియు కుడిసగమునుకూడ నీవు అపహరించితి వనియు తోచుచున్నది. ఏల యన ఈ నీ రూపములో సగము కాక, అంతయునే ఎఱుపువన్నె గల్గి యున్నది. ఒక్క స్తనము కాదు, రెండు స్తనములును మేనిని వంచుచున్నవి. కన్నులు మూడున్నవి. నెలవంక కిరీటమున్నది.

జగత్సూత్రే ధాతా, హరి రవతి, రుద్రః క్షపయతే,
తిరస్కుర్వ న్నేత తస్యమపి వపు రీశ స్తిర యతి
సదాపూర్వ స్సర్వం త దిద మనుగృహ్ణాతి చ శివ
స్త వాఙ్గా మాలమృష్టి క్షణచలితయో ర్భూలతికయోః

౨౪

(దేగి)	(అమ్మా)	ఈశః	మహేశ్వరుడు
క్షా	క్షణమాత్రము	ఏతత్	బ్రహ్మ విష్ణు రుద్రు లను
చలితయోః	కదల్చబడె		త్రితయమును
తవ	నీ	తిరస్కుర్వక్	ఆవరించుచు
క్షూలతికయోః	కనుబొమ తీగల	స్వం	తన
ఆఙ్గాం	ఆనతని	వపుః అపి	మేనిని నెత్తము
ఆలమృష్టి	అవలంబించి	లిరయతి	(సదాశివ తత్త్వములో) అం
జగత్	జగముచు		తరి త మనర్చుకొనును
ధాతా	బ్రహ్మ	సదాపూర్వః శివః	సదాశివుడు
నూతే	సృజించును	తదిదం	బ్రహ్మ విష్ణు రుద్ర మహేశ్
హరిః	విష్ణువు		కానులనెడి తత్త్వ చతు
అవతి	రక్షించును		ప్తయమును
రుద్రః	రుద్రుడు	అనుగృహ్ణాతి	(సృజించి)అనుగ్రహించును
క్షపయతే	సంచరించును		

తా॥ బ్రహ్మ సృజించుటయు, విష్ణువు రక్షించుటయు, రుద్రుడు సంహరించుటయు, ఈశానుడు బ్రహ్మ విష్ణు రుద్రులను సంహరించి తన రూపును సైతము సదాశివతత్త్వములో అంతరింపజేసికొనుటయు, సదాశివుడు మరల ఈసర్వము ననుగ్రహించుటయు — అమ్మా తీగలం బోని నీ కనుబొమలకదలికచే సూచితమైన ఆజ్ఞ చేతనే.

త్రయాణాం దేవానాం త్రిగుణజనితానాం తవ శివే
భవేత్ పూజా పూజా తవ చరణయోర్ యా విరచితా
తథా మి త్వత్పాదోద్వహన మణిపీఠస్య నికటే
స్థితా హ్యేతే శశ్వ స్మృకులితకరోత్తంస మకుటాః ॥

హేళిజే	ఓ శివమహిషీ	(విరచితా)	(కావించబడిన)
తవ	నీ	పూజా	పూజ
చరణయోః	పాదములందు	(భవేత్)	(అగును)
యా	ఏ	తథాహి	అట్లే కదా
పూజా	పూజ	ఏతే	వీరు (బ్రహ్మ విష్ణు రుద్రులు)
విరచితా	కావించబడినది	శశ్వత్	సదా
భవేత్	అగునో	త్వత్	నీ
(సైవ)	(అదే)	పాద+ఉద్వహన	పాదముల మోయు
తవ	నీ	మణిపీఠస్య	రత్నాల పీఠకు
త్రిగుణ	రజస్సత్త్వతమము లనెడి మూడు గుణములనుండి	నికటే	సమీపమున
జనితానాం	జనింపజేయబడ్డ వారగు	ముకుళితకర	మోడ్చుకేలే
త్రియాణాం	బ్రహ్మ విష్ణు రుద్రులను ముగ్గురు	ఉత్తంస	సిగదండగాగల
దేవానాం	దేవతలకు	మకుటాః	కిరీటములుగలవారై
		సితాహి	ఉన్నార కదా.

తా॥ ఓ శివునిరాణీ, బ్రహ్మ విష్ణు రుద్రులు నీ త్రిగుణములచే పుట్టినవారు. వారు సదా కేలోద్భవునే సిగదండగా తమ కిరీటములపై అమర్చుకొని నీ రత్నాల పాద పీఠమునకు చెంత ఉందురు. కావున నీ పాదములకు చేసిన పూజయే వారికి చేసిన పూజయు అగును.

కర్తయోగమునుగూర్చి పరమహంస గురుదేవుని సూక్తులు

కార్యాచరణమూలమున భగవంతునితో సాంగత్యము కల్గియుండుటే కర్మయోగము, ఫలాపేక్షనదలి సంసార విధులను నిర్వృత్తిచు కొనుటయు కర్మయోగమే అగును.

నీవు భగవంతునకేది అర్పించినను అది వేయింతలుగా నీకు తిరిగివచ్చును. కావున నీవు ఏ కర్మ చేసినను, చివరకు ఆ కర్మఫలమును భగవద్దర్శితముచేసి నీళ్లు విడువుము.

ఈ కలియుగమున భగవద్భక్తి రహితమైన కర్మము నిలువజాలదు. అట్టిది ఇసుకతో వేసిన పునాది వంటిది. కావున ముందు దైవభక్తిని సాధనచేయుము. అది కుదిరెనా పిమ్మట నీవు విద్యాశాలలు, వైద్యశాలలు మున్నగునవి ఏవి కట్టించినను అవి సార్థకములగును. ముందు భక్తి, తరువాతే కర్మము. భక్తి శూన్యమగు కర్మ కేవలము నిస్సహాయము. అది తనకాశ్చ పై తాను నిలబడజాలదు.

ఉద్రేక పూరితులగు సంఘ సంస్కర్తలను కొందఱనుద్దేశించి శ్రీ గురుదేవుడు ఒకసారి “మీరు ఈ ప్రపంచమునకెల్ల ఏదో ఒరిగింతుమని ప్రగల్భములు పలుకుచుందురు. కాని, అది అంత తేలికా? అయినను, ఈ ప్రపంచమునకు మేలుచేయుటకు మీరెవ్వరు? ముందు భక్తి సాధనలు చేసి భగవంతుని దర్శింపుడు. అప్పుడుగాని లోకహితము చేయుటకు వలయు

ఆవేశము, శక్తి మీకు కలుగవు. అంతవఱకు లోకమునేదో ఉద్ధరింతుమని గొప్పలు చెప్పుకొనకుడు” అని పలికెను.

ప్రశ్న : మఱి, భగవంతుని దర్శించు వఱకును చేతులు ముడుచుకొని కూర్చుండ వలయుననియో మీ ఉపదేశము?

జవాబు : నేనట్లు చెప్పితివా? అంతవఱకు, ఊరక కూర్చుండుటలే? ధ్యానము, సంకీర్తనము, భగవన్నామస్మరణము మొదలగు భక్తి సాధనలు మాత్రము చేయుచుండవలెను.

ప్రశ్న : మేము ప్రాపంచిక కర్మలను గుఱించి చెప్పచున్నాము. భగవద్దర్శనము కలుగువఱకు వీనినెల్ల వదిలివేయవలెనా?

జవాబు : ఈ తనువు నిల్చుకొనుటకు అవి ఎంతమట్టుకు అనివార్యములో అంతమట్టుకే వానిపై శ్రద్ధ చూపుడు. కాని, ఈ ప్రాపంచిక కర్మలుచేయుచునే, భగవంతుని కటాక్షముకొఱకును, అశాభీతులకు చలంపని మనస్థైర్యముకొఱకును, కన్నుల నీరుకాఱ సర్వేశ్వరుని ప్రార్థింపుడు.

* * *

కర్మము ప్రకృతిసిద్ధమగుటచే మానవులకు అనివార్యము. కావున మీమీ పనులను యుక్త విధమున (అనగా నిస్సంగబుద్ధితో) నెఱవేర్చుకొనుడు. నిస్సంగమగు కార్యాచరణమనగా

ఇహపరములందు ప్రతిఫలాపేక్షగాని, శిక్షా భయముగాని లేక కర్మము నాచరించుట. ఇట్టి కర్మమువలన భగవత్ప్రీతి కలుగును. ప్రతి కార్యమును గమ్యమున కొక మార్గమే, భగవంతుడే పరమగమ్యుడు.

అచరింపబడినప్పుడే! అసలు జీవిత లక్ష్యము భగవంతుని దర్శించుట!

* * *
కర్మఫలమెల్ల భగవంతునకు అర్పించుటే కర్మయోగమందురు.

కర్మమే జీవిత పరమార్థమనియు, సర్వమనియు, భావింపకుము. కర్మము ఒక సాధనము మాత్రమే; ఆదియు, నిస్సంగముగా

* * *
మానవుని శివస్వరూపునిగ భావించి సేవా భావమున వానికై పాటుపడుము; అంతేగాని, అతడు నీకన్న హీనుడని తలచి నీవేనో ఒరిగించుచున్నావని మాత్రము భావింపకము.

పరమహంస శ్రీరామకృష్ణుని ఉపదేశసారము

శ్రీ చిరంతనానందస్వామి

శ్రీరామకృష్ణుడు బోధించిన దేమి? 'మాటలమూలమునకంటె చేతలమూలమున' నాతడెక్కువ బోధించెననుట ముహూర్తాటికిని నిజము. ఆతని దివ్యోపదేశము లాతని జీవితమున రూపుదాల్చినవి. ఆతడెన్నడును వ్రాసి యెఱుగడు, ఉపస్థాపించియెఱుగడు. కానితనబోధనల నన్నిటిని సంభాషణరూపమున జిజ్ఞాసువులకొసగెను. ఈ సంభాషణములను గొన్నిటిని శిష్యులతి జాగరూకతతో వ్రాసి భద్రపఱచి యున్నారు. కాని యీ మూలములైనను ఆతని బోధనలను సమగ్రముగా దెలుపునని చెప్పజాలము. వాగ్రూపమున — సంభాషణ రూపమున — ఆతడొనరించిన బోధనలలో శిష్యులు స్వయముగా వ్రాసియుంచిన వన్నియు — విస్తార

మగు వాఙ్మయమున బహు గ్రంథమాలలో గాన నగు నాతనియమూఖ్యోపదేశములన్నియు — యథారూపమున 'శ్రీరామకృష్ణబోధామృతము'న త్రోడికరింపబడియున్నవి. కాని యిందు గూర్చబడిన విషయములు వివిధ సందర్భములలో జెప్పబడినవగుటచే సామరస్యమును — ఏకవాక్యతను — గూర్చుట కెన్నియపాయముల మేమెంత బ్రయత్నించియున్నను, అదుకులు గాన్పింపక మానవు — కొంతపఱకైనను విషయము ఖండఖండములుగా దోపక మానదు. బోధనలను క్రమవికాసమార్గమున బొందుపఱచుటకై శ్రద్ధ వహించియున్నను, అందలి ప్రధానతత్త్వములను ఇట్ల సంగ్రహముగా దెల్పినచో, పాఠకజన సామాన్యము

నకు విశేష ప్రయోజనకరమగునని మా ఆశయము. ఐనను దిగ్దర్శనాయమున ఈ క్రింద జూపబడు విషయములు ప్రత్యేకమైన యొక మతమునుగాని, సంప్రదాయమునుగాని నిరూపించునవి కావని పాఠకులు గమనింతుడుగాక. శ్రీరామకృష్ణపరమహంస ప్రత్యేకమగు నేమతమునుగాని, యే సంప్రదాయమునుగాని, యే సిద్ధాంతమునుగాని ప్రకటించియుండలేదు, బోధించియుండలేదు, వివిధోపాసనా వాహినులు—వివిధమతపాఠశాలలు—ఆతని విజ్ఞానసాగరమున లీనమై యొప్పుచున్నవని గమనింపవలసియున్నది. అందలి సారామృతమే యీ క్రింది తత్త్వసంగ్రహము.

సత్యము, (తత్త్వము) స్వయంజ్యోతి. ఏకమగు నీ తత్త్వమే ప్రపంచమందలి వివిధమతములచే భగవంతుడు, అల్లా, బుద్ధుడు, శివుడు, విష్ణువు, బ్రహ్మము—మొదలగు నామములచే సూచింపబడుచున్నది. సాకారమదియే, నిరాకారము నదియే; సగుణమదియే, నిర్గుణము నదియే, నిరాకార బ్రహ్మమనునది సాకార బ్రహ్మముకంటె తక్కువదనిగాక, నిరుపాధికమని భావింపనగును.

స్వతస్సిద్ధముగా బ్రహ్మము సర్వాతీతమయ్యి, పరమేశ్వరాంశమున (లీలారూపమున) చేతనాచేతన ప్రపంచమున కంతకును మూలాధారమై సృష్టిసీతీలయకారణమైయున్నది. ఈభావముననే బ్రహ్మము జగత్ప్రీతయనిగాని జగన్మాతయనిగాని సూచితమగుచున్నది. జీవులును జగత్తునుగూడ బ్రహ్మ స్వరూపములే—పరమేశ్వర స్వరూపములే.

భక్తునకు ఆతడు ప్రేమమూర్తి, జీవనజ్యోతి. సంసారదుఃఖములు తన్ను మఱచి సంచరించు

చున్న తనబిడ్డలను తిరిగి తనయొద్దకు జేర్చుకొనుటకై ఆతడు వినియోగించు నుపాయములు, సర్వాంతర్యామియై వెల్లొందుచున్నను భక్తిపూరితులగువారలకు ఆతడత్యంతాపుడు, మానవుని హృదయాంతరాళమునుండి వెలువడు ప్రార్థనల నాతడాలకించును—ఆలకించి తనకటాక్షమును వానిపై బఱపును.

నిర్గుణనిరాకారతత్త్వమున వానిని జ్ఞానమార్గముచే బ్రాపింపనగును; సగుణసాకారరూపమున వానిని భక్తిమార్గమున బొందవచ్చును. ఐనను ఆత్మార్పణముతోగూడిన భక్తిమార్గమే మానవున కెంతయు సహజము, సులభము. ఈ మార్గము నవలంబించువారలకాతడు జ్ఞానఫలమగు బ్రహ్మైక్యమునుగూడ బ్రసాదించును. భక్తిమార్గమున భగవానుని మనతండ్రిగాగాని, తల్లిగాగాని, మిత్రునిగాగాని, పుత్రునిగాగాని, ప్రాణేశ్వరునిగాగాని, సన్నిహితము, ప్రియతమమునగు మఱి యేయితర సంబంధమునగాని భావింపనగును, భజింపనగును. భక్తుని మనోభావముననుసరించి భగవానుడు వివిధదివ్యరూపములతో సాక్షాత్కరించుచుండును.

సాక్షాత్కారవాఙ్మయమున అద్వైతము తుదిమాట. అది మనస్సునకును మాటలకును అతీతమగుటచే యోగసమాధిలో ననుభవింపబడవలసినదే. మనస్సును బుద్ధియు విశిష్టాద్వైతమువఱకుగల విజ్ఞానమును గ్రహించి మాటలలో జెప్పగలుగును. వానిని దాటియవి పోజాలవు. సంపూర్ణ విశిష్టాద్వైతావస్థయందఖండ సచ్చిదానంద వస్తువును తద్వాహ్యరూపమును సమముగా సత్యములనికనుగొనవచ్చును.

తన యనంతకారుణ్యముచే భగవాను డవతరించును. బ్రహ్మమార్గమును— ధర్మమార్గమును—లోకమునకు దెలుపుటకై ఆత్మశక్తిని పవిత్రతకును నిలయమగు నొకానొక దివ్యమానవ రూపమున నాత డావిర్భవించును. వివిధదేశ కాలములలో లోకమునకు ఆధ్యాత్మిక జీవనమార్గములను జూపిన ధర్మసాపకు లందఱును ఇట్టి యవతారపురుషులే—లేదా, ఈశ్వరాదేశమునొందిన మహానీయులే. వారి నారాధించుటయు వారి జీవితచరితములను ధ్యానించుటయు ఆత్మవికాసమునకు అమోఘ సులభోపాయములు.

జీవునివ్యక్తిత్వమునకు ఈశ్వరచైతన్యముతో సన్నిహిత సంబంధము గలదు; ఏలన పరమేశ్వరచైతన్యమే ఉపాధి బద్ధమై జీవ రూపమున భాసించుచున్నది. కావున ప్రతి జీవీయందును దివ్యత్వము— ఈశ్వరత్వము— గర్భితముగా నున్నది. బాహ్యోంతర ప్రకృతు లను వశమొనర్చుకొని యంతర్గతముగానున్న ఈశ్వరత్వమును ప్రకాశితమొనర్చుటయే జీవిత పరమావధి. సరియగు మనోభావముతో నవలంబించినచో, సమస్తధర్మమార్గములును ఈ యాత్మవికాసము నొనగూర్చునవియే.

బ్రహ్మసాక్షాత్కారమును బొందుటకై జ్ఞానయోగము, కర్మయోగము, భక్తియోగము, రాజయోగము నను ముఖ్యయోగము లలో దేనినిగాని, కొన్నిటినిగాని, అన్నిటిని గాని యవలంబింపనగును.

పారమార్థికజీవనమునకు ప్రధానాంగము బలము—శారీర మానసి కాధ్యాత్మిక బలము. బలమే పుణ్యము, దౌర్బల్యమే పాపము. బలమున కంతకును మూలకారణము నమ్మిక— తనయందును భగవంతునియందును నమ్మిక; ఆత్మనిరసనము అనగా స్వయముగా తాను పాపి ననుకొనుట ధర్మలక్షణముకానేరదు. అట్టి దౌర్బల్యమును త్రోసిరాజనవలయును. ఏలన స్వతస్సిద్ధమగు తనదివ్యత్వమును ధ్యానించుటచే మానవుడు పాపముక్తుడు కాగలడుగాని, “నేను పాపిని, పాపి”నని కుండుచుండుటచే విముక్తుడు కాజాలడు. నిజముగా “అమృత పుత్రు”డగు మానవుని పాపి యనుటకంటె మహాపాపము మఱియొకటి లేదు.

అవినీతిపరు డగువాడు—పాపమునకు వెఱవనివాడు—పారమార్థికుడగుట కలలోనివార్త. సమస్తసీతీనియమములకును మూలాధారము స్వార్థరాహిత్యము, స్వార్థరాహిత్యమునకు మూలాధారము వెఱరాగ్యము. వెఱరాగ్యమనగా కామినీకాంచనసంగత్యాగము. వినిర్మల వర్తనమున, సర్వభూతహితాచరణమున, సర్వేశ్వరుని బొందవలయునను పరితాపమున, వెఱరాగ్యము ప్రజ్వలించును. ఇట్టివైరాగ్యముచే వినిర్మలమగు హృదయమున భగవానుడు ప్రతిఫలించును. దుర్లభమగు మానవ జన్మము నెత్తియు భగవద్దర్శనము నొందనివాని జీవితము—తుదకందులకై తగు సాధనయైన నొనర్చనివాని జీవితము నిరర్థకము, నిరర్థకము!



శ్రీ రామ కృష్ణుని విశిష్టసందేశము

[సంపాదకీయము]

అస్తమించిపోవుచున్న గతకాల చరిత్రము నకును ఉపయోగపడుచున్న భవిష్యత్కాల చరిత్రమునకును సేతువుగా వెలుమువారు లోకాచార్యులు, మార్గసంస్థాపకులు, భగవదవతార మూర్తులు. అవతారమూర్తులు గతకాలవిషయములలో శ్రేష్ఠములైన వానిని ఏఱి, వాని శ్రుప్పును నులిపివేసి వానిని పరమోచ్చస్థితికి గొనివచ్చుటే కాక భవిష్యత్కాలపథములను వైభవములనుగూడ సూచించుదురు. భౌతిక - వైజ్ఞానిక - నైతిక - కాధ్యాత్మికాది సకలమందును, వారు తమ కనంతరము పెక్కుశతాబ్దములవఱకు పవిత్రమైన సరకును సామగ్రిని పెట్టి పోవుదురు. వారు విష్ణుదేవులు స్రష్టలు, ప్రాత పరికరములనుండియే వారు క్రొంగొత్తనమూనాలను మెల్లగా నిరాడంబరముగా తయారు చేయుచుండుదురు. క్రొత్తసంస్కృతిని నాగరికతను రూపుదాల్చు జేయుచుండుదురు, వారి దారి నిర్మాణాత్మకముగ నుండునే కాని విప్లవాత్మకముగ నుండదు.

అట్టి లోకాచార్యులలో శ్రీరామకృష్ణుడొకడు. ఆయనజీవితమును ఉపదేశములును మానవలోకమున కంతటికిని నూతనమహాజ్వలసంస్కృతికి పునాదులు వేసినవి. ఏబదేండ్ల జీవితములో ఆయన మానవజాతిగతకాలాధ్యాత్మికచరిత్రమునంతటిని ఇముడ్చుకొన్నాడు. అంతఃకలహములకు పోరాటములకు కారణములుగ నుండిన శాఖాసీమల నెల్ల ఖండించి విశ్వ

మున నున్న వివిధానేకమతములకు ఆయన చక్కని సామరస్యమును, పొత్తును కుదిర్చినాడు. ఏ మతముగాని తన ప్రత్యేకతను ప్రత్యేకాభివృద్ధిని కోల్పోక ఇతరమతములతో సహాకారభావముతో ఉండగల రీతిని ఆయన బోధించినాడు.

ఆయన చేసిన గొప్పకార్యమిది. ఆత్మకు ఆత్మేతరమునకు విరోధము లేదని తెల్పినాడు. ప్రకృతిమనలను ఆత్మనుండి దూరీకరింపదనియు ఆత్మలో నిగూఢముగ నున్న వైభవములను ప్రకాశపఱచుననియు ఆయన చెప్పినాడు. పెక్కుశతాబ్దములుగా ఆ రెంటికీ అగపడఁచుండిన విరోధము దాని దాని స్వరూపభలితము కాదనియు మహాపురుషులలో అవి వెలువడినపుడు చూచిన ఇతరులు అపార్థము చేసికొనుటవలన ఆ విరోధము కనిపించిన దనియు ఆయన అభిప్రాయము. సరిగా గుర్తించితిమేని భగవంతునిలీలలో అవి ఒండొంటికి సహాయములు, మిత్రములు. 'మార్క్స' వర్గమువారు ప్రకృతి, ఆత్మ అను రెంటిలో ప్రధానమేది అనుచు లేవదీసిన జగడమును శ్రీరామకృష్ణుని పరిష్కారము నిర్మూలము చేసినది. ఇందుచే వర్తమాననాగరకతాసంస్కృతులలో శ్రీరామకృష్ణుడు నుపదేశప్రాముఖ్యము స్పష్టమగును. 'అ', 'ఆ', 'అ', 'ఆ' అను అసంతపరంపరలో ముందు వెనుకలే లేవు. 'రూపొందినది' 'పొందిన రూపము' — ఈ రెంటిలో ఒకటి మఱొకదాని

కన్న మిన్న కాదు. వానిలో ఒకటి లేనిదే ఇం కొకటి యుండదు, సూర్యునివలె, సూర్య కిరణములవలె.

శ్రీరామకృష్ణుని ఉపదేశములో ప్రతిదియు దానిమట్టుకు అది ముఖ్యమే. మానవుని పురోగతిని భంగపఱచుచున్న ఒక్కొక్కభ్రాంశిని ఆయన ఉపదేశములలో నొక్కొక్కటి టీర్చి వేసినది. కొందఱి యభిప్రాయములలో ఆయన ఉపదేశములు పరస్పరవిపరణప్రాయములు. నరుడు నారాయణుడే, మానవుడు దివ్యుడే, జీవుడు శివుడే, లీలార్థము స్రష్ట దాల్చిన రూపములే సృష్టి అంతయు. తక్కిన జెల్ల నటుండ నిండు, ఇ దొక్కటి చాలు. శ్రీరామకృష్ణుని లోకోద్ధారకు డని చాటుటకు, ఐనను ఇందుల గూఢార్థములను మనము చక్కగా తెలిసికోవలెను.

పాశ్చాత్య దేశములలో మతవిశ్వాసము కల వారందఱికిని “మానవుడు పుట్టుపాపి” అను సూక్తినే నిరంతరము వల్లించుచుండుటచే తలలు బరువెక్కియున్నవి. వారికి శ్రీరామకృష్ణుని సందేశము ఉత్తారకపరమానుగ్రహముగ నున్నది. దేనిని భావించువో అదిగా నీ వగుదువు—ఆను మనస్తత్త్వశాస్త్రసూత్రము ఇచ్చటను అన్వయించును. వారు తమ్ము పాపులనియే తలంచుకొన మొదలిడిరి. కావున శ్రీ వివేకానందస్వామి హిందూసిద్ధాంతమును గూర్చి ప్రసంగించుచు వారిని ‘అమృతపుత్రులారా’ అని సంబోధించి “పాపులట! మానవుని పాపి అనుటే పాపము” అని చెప్పినప్పుడు శ్రోత లందఱు ఉత్సాహముచే లేచిరి. వారికి కలిగిన ఆప్యాయత అంత సహజముగను అంత హెచ్చుగను ఉండినది.

దేవునందును ధర్మమందును విశ్వాసమును కోల్పోయియు, కోల్పోవుచును ఉన్నవారికి శ్రీరామకృష్ణు నుపదేశము తను తీర్మానము సరియైనదో కాదో మరల నొకసారి ఆలోచించి నూచుకొందమను బుద్ధిని కలిగించినది. తర్వాత స్వామిజి వేదాంతోపన్యాసములలో విషయము నెల్ల యుక్తియుక్తముగ చెప్పినప్పుడు గురుదేవుని సూక్తియాధార్యము వారికి తెలిసినచ్చినది. వారు మరల మత విశ్వాసము కలవారిలో తాము చేరిపోయిరి.

అప్పుడు సంస్కృతిరంగమున ప్రముఖులై యుండిన విజ్ఞానశాస్త్రజ్ఞులు, ప్రత్యక్షవాదులు, మానవస్వభావ జ్ఞాననిష్ఠులు మున్నగువారి మీద శ్రీరామకృష్ణు నుపదేశమునకు అద్భుత ప్రభావము కలిగినది. వారి బుద్ధులకు సంతృప్తి కలిగినది. వారి హృదయముల సేవాస్తక్తికి విపులతరమైన రంగము లభించినది. తాత్కాలిక శంకలు కమ్ముకొని యుండిన వారి నిత్యాత్మలకు ఏముక్తి చేకూరినది. వారు తెలిసికొన్నారు. తాము చేసిన చేయవలసిన మానవుడు నట్టి మట్టి మాంసము నెత్తురు ఎముకల మొత్తము కాదు; మానవునిలోపల నిర్మాణాత్మకమగు శక్తి యున్నది. ఆ శక్తి అచే తనపదార్థమునుండి అద్భుతరూపములు, పరిమాణములుగల సుందరజీవులను రూపొందించునది. అట్టి శక్తి సచేతనముగను సంకల్పసంపన్నముగను ఉండక తప్పదు.

అంతే కాదు; వివిధదేశముల సీమావధులు విచ్చిన్నములైనవి. ఎక్కడ పుట్టినను ఎక్కడ నున్నను మానవుడు మానవుడే. ఔను. మానవుడు నిజముగా అమరికనే, ఆండ్లాయుడే, జర్మనే, రవ్యనే, చైనీయుడే. కాని ఈ

అన్నింటికిని మఱుగున అతడు మానవుడే, భౌతిక దేహమున నున్న మానవునిలో, వాస్తవములైన లోపములు కలవు. కాని మేలుములుకూడ కలవు, అవి వెలువడనున్నవి. అనంతత్వమునకు, సంపూర్ణత్వమునకు చేర్చుబాటలో మానవుడు పురోగమించుచున్నాడు. మాంసశరీరమునకు లోపల పరిపూర్ణజ్ఞానమూర్తి కలడు. అతడు అద్భుతములను వెలయుచు వాడు. అతనికి సేవ చేయుటయు, అతని నారాధించుటయు ఎవరికిగాని గౌరవప్రదము, భాగ్యలభ్యము.

విశేషముగా పారతంత్ర్యమున బడియున్న ప్రాచ్యదేశ ప్రజలకు గురుదేవుని సందేశము ఆనపాటును ఆనందమును కలిగించెను. దేశమును గెల్చుకొన్నవారును దోచుకొనుచున్నవారును ప్రజలతో “మీరు లెక్కలో లేనివారు, మీకు భవిష్యత్తు లేదు, కట్టెలు కొట్టుచు, నీళ్లు చేదుచు ఉండవలసినవారు మీరు, మీ పరిపాలకులను సేవించుటకే మీరు పుట్టియున్నారు. మాకు చేయు సేవ మీకు మోక్షప్రదము” అని చెవులు గింగురుమనునట్లు చెప్పుచుండిరి. తమ ప్రాచీన చరిత్రమంతయు కల్ల బొల్లి కథ లనియు గ్రుడ్డినమ్మకాల కుప్ప యనియు వెలుగు కావలసినచో పాశ్చాత్యుల నాశ్రయింపవలసినదే యనియు నమ్మకము వారికి కల్పింపబడెను. ఇట్లు తమ ప్రాచీన సంప్రదాయమునుండి విచ్చిన్నులై భవిష్యమునుండి అడ్డగింపబడినవారై ప్రజలు ఎట్టి తరణోపాయమును లేకుండిరి. శ్రీరామకృష్ణుని సందేశము వారిచేత వారిలోనిదివ్యత్వమును గుర్తింపజేసినది. ఆదివ్యత్వమును వారినుండి తొలగింప ఎవరికిని సాధ్యము కాదని

వారికి చెప్పినది. అజరామరమైన శక్తి వారిలో నిద్రాణమై యున్న దనియు దానిని వారు గుర్తించిన తత్తణమే అది వెలికి ఉఱుకుననియు గురుదేవుని ఉపదేశము వారికి తెలిసినది. ఇది అపూర్వమైన ఒక విప్లవమునకు, మహాజ్వలమైన ఒకభవిష్యత్తునకు వారిని లేపుటయైనది. ఈ సందేశము అద్భుతకల్పనమేమియు కాదు. దాస్య దుఃఖ పీడితులగు ప్రజల నకల దుఃఖములకును ఆచరణసాధ్యమైన పరిష్కారము. అది వారి పాలిటి చింతామణి.

భారతదేశము పూర్తిగా వేయేండ్లపాటు విజేతల పాదముల క్రింద పడియుండినది. వాడుకలో లేక మూలబడియుండిన తమ వేదాంత డిండిమధ్యనిని వినుసరికి భారతీయులు మొదట దానిని గుర్తింప లేక పోయిరి. సంప్రీతిని అద్భుతమును చెందిరి. ఆ పొంగు పరిణామపునరుద్ధరణవ్యగ్రులనుగా జేసినది. భారత మాతృసందేశహరియైన శ్రీ వివేకానంద స్వామికి కావినంపబడిన గౌరవము కేవల మొక ప్రారంభమే. అన్ని జీవితరంగములలోను అట్టి వారు నూర్లకొలదిగ రావలసియున్నది, రానున్నారు. స్వామిజిచెప్పవలయు కాననములందును గుహలందును ఉండిన వేదాంతమును దేశీయదృక్పథమునే పూర్తిగా మార్చివేయు శక్తివంతముగా చేయుటకు వీలగు నని పూర్వ మెవరికిని తెలియదు. అస్పృశ్యులుగా చండాలురుగ సంఘపు త్రొక్కిశ్లక్రిందమ్మగములవలె నలిగిపోవుచున్న తన పుత్రులను ఆరాధ్యదేవతలనుగ మార్పొందింప వీలగు నని భారతమాత భావించియుండలేదు.

భారతదేశీయులకు తమ మేలుములు తమ లోపములు అన్నియు తెలిసినవచ్చినవి. తమ

దివ్యతను గుర్తించుకొన్న వెంటనే సదా మానవోపకారపరులుగ దీనబంధువులుగ అధార్మికప్రభువుల నిరాసకులుగ నుండ గల తమ జన్మహక్కును మరల సంపాదించుకొన భారతీయులు నడుముకట్టిరి. ఇ వన్నియు నిజములు కావు, కలలు అని కొందఱు జన వచ్చును. అవును. అవి కలలే, నేటి కలలు రేపటి నిజములగును. ఏల యన ప్రజలు మేలుకొని తమ దివ్యతను గుర్తించుకొన్నారు గదా! సాధించుకోవలసిన లక్ష్య మిదే! చాల మెల్లగానే అయినను ఆ లక్ష్యము సాధించుకోబడుచున్నది.

తమ సంస్కృతిని తమ ఆస్తికధర్మమును తాము మఱచుటే పరాధన పరాజయములకు మూలకారణ మని భారతీయులు గ్రహించిరి. భారతీయులు విదేశీయులను మ్లేచ్ఛు లనియు తమలోనే భాగ్యహీనులను శూద్రు లనియు, మాల లనియు, అపచారము చేయ నారంభించిరి. తత్ఫలితముగ ఆ మ్లేచ్ఛులకే తాము బానిస లగు దుర్గతి వీరికి పట్టినది. భారతీయులలో మాలలుగను, మాదిగలుగను అవమానింపబడుచుండినవారు అన్యమతములను స్వీకరించి శత్రువులుగ రూపొందిరి. తత్ఫలితములే దేశము కుక్క చింపిన విస్తరి యగుటయు, దోపిడులు, హింసలు, దురాక్రమణలు పోతుక్కుటయు. దేశమునకులోపలగాని దేశమునకు వెలుపలగాని మ్రొక్క దగినవారిని ఎవరు

కాలద్రోక్ నారంభింతురో వారికి అధః పతనము రాకుండునా?

(శ్రీ)రామకృష్ణుడు 'జీవుడు దేవుడే' అని బోధించినాడు. ఆ బోధనను తనజీవితానుష్ఠానమున ప్రదర్శించినాడు. ఇది దేశీయులకు కనువిచ్చెనది. ప్రాతదోసగులను సరిపఱచు మహాద్యముములు దేశ మంతటను నేడు కననగుచున్నవి. నిమ్మజాతలవారిని సముద్ధరించునిలో ప్రస్తుతము ప్రభుత్వసంస్థలను ప్రభుత్వేతర సంస్థలను ఒకదానితో నొకటి పోటీలు వేసికొనుచున్నవి. జీవుల నందఱిని దేవులనుగా చూచినప్పుడు కలుగు సంతటి ఫలితము జీవులను పట్టి జీవులనుగ గణించినచో కలుగదు. భువిని దివిగా మార్చుపలె ననిన మానవుడు తనలోని దివ్యతను సాక్షాత్కరించుకోవలెను. నేడు మన దేశమున ప్రజల పరిస్థితులను బాగు పఱచుటకు నూర్లకొలది ప్రణాళికలు పన్నాగింపబడి నెగ్గింపబడుచు ఉన్నవి. కాని దేశమున పేదఱికిము తగ్గ లేదు. ప్రతిమానవు నందును అనంతశక్తి జ్ఞానము ప్రేమ పవిత్రత నిద్రాణములై యున్నప్పుడు దానిని మేల్కొల్పు ప్రణాళికలను పన్నాగింపవలె, నెగ్గింపవలె. తాము తెఱచి మానవునిలోని దివ్యతాప్రవాహమును పెలి కఱికించిన అది పెక్కు పాయలుగా పాటి అతనికిని అందఱికిని శ్రేయము లొనగూర్చును. మానవుని దివ్యతనుగూర్చి (శ్రీ)రామకృష్ణుడు కాపించిన ఉపదేశమును మనము నమ్మిననాడు, దాని నమలు పఱచిననాడు — భువి తప్పక దివి యగును.

గంగాధరస్తవము

‘నాట్య కవితా కళానిధి’ - ‘మహాకవి’

విద్వాన్ దర్భా వేంకటకృష్ణమూర్తి, ఎం.ఏ.

శా॥ చచ్చెన్ న్యాయము, చచ్చె నార్జవ మిలన్, జచ్చెన్ దయాశౌచముల్,
హెచ్చెన్ స్వార్థము, హెచ్చె నక్రమ మహా! హెచ్చెన్ మహామాయ, కా
ర్చిచ్చె యేర్పగ సాగె నాస్తికత బల్ జృంభించి ధర్మాటవిన్;
సచ్చారిత్రుల కెల్లభంగిఁ గలిలోఁ జా వయ్యె, జా వైన మేల్,
చచ్చీచావనిచావు చావఁగ నెటుల్ శక్యంబు గంగాధరా?

1

శా॥ ఏదో దుర్దణ మున్నమాత్రమునకే హింసించెనే రావణున్
దా దైత్యుని; యరూరె! రావణు తలన్ దన్నం గలా రెండటో
యీ దౌర్భాగ్యపుఁగలమందు! హరి నేఁ డేమాయె? నెం దున్నవాఁ?
డీ దుర్నితరులఁ గానఁడే? యణఁప రాఁడే? లేడె గంగాధరా?

2

మ॥ ఖలులే యెల్లెడ నున్నతిం బొరసి బల్ గారించుటన్ సాధులన్
గలవో లేవో యటంచు నెమ్మనము శంకాసంకులం బయ్యె; నీ
కలహాపున్ బ్రకటించి లోకమునకున్ గల్యాణమున్ గూర్చు; మి
క్కిలికాలం బిటు కాలుచుండఁ దగవా కన్నోడ్పు గంగాధరా?

3

శా॥ నమ్మంగఁ దగువ్యక్తియే కనఁబడన్ రాఁ, డెంతపాపిష్ఠకా
లమ్మో యీ కలికాల! మింకఁ గలకాల మ్మిట్టులే సాగ, దే
శ మ్రేమి? యశ మేమి? జీవితమునన్ సారస్య మేమి? వికా
స మ్రేమి? చెలికార మేమి? యకటా! శ మ్రేమి గంగాధరా?

4

శా॥ లో నొక్కండును, బల్కులన్ మఱియొకండున్, జేతలం దొండునుం
గా నిట్టల్ త్రిపథప్రవర్తనమె పక్కాతెల్విగా నెంచి లో
లోనం బొంగుచు లాఁతులం గరము బేల్చుచ్చంగ నుంకిం త్రహ్నా!
ఆ నిష్ణాతులె యాత్మవంచకులు కారా తండ్రి, గంగాధరా?

5

మ॥ తమ కు శృంతయుఁ గప్పిపుచ్చుకొన వేదాంతంబు సత్సాధనం
బమరెన్ గొందఱకున్ గలిన్ గటకటా! హాస్యాస్పదం బయ్యె, హే
యము నయ్యెం గద నేటి కక్కతన వేదాంతంబుపే రెత్త! లో
కము క న్మూయఁగ నేరి కేనియును శక్యం బొనె గంగాధరా?

6

(శ్రీ) రామకృష్ణప్రభ

మ॥ నిలు వెల్లన్ విషపూరితం బగుకలిన్ నిక్కంబు వాక్రుచ్చుచో
నిలువం జాలెడివాఁ డెవండు? పయికిన్ దియ్యంగ మాటాడుచోఁ
జెలులే యందఱు, నందఱున్ హితులె యిస్సీ! తుమ్ముచో నూడుము
క్కులె పో యందఱు, బట్టిచూచిన రసజ్ఞుం డేడి గంగాధరా?

శా॥ అన్న ద్వేషము నాస్తవంచనయు బ్రహ్మద్వేషమున్ గాల మా
సన్నం బైననెకాని కల్గ వని శాస్త్రా లెల్ల ఘోషించుఁగా!
అన్నీ కల్గియు నేఁ డదేమొ కలినూహత్యంబు గాఁబోలు నో
రన్నా! నాఁటికినాఁటి కభ్యుదయమే యాఁ గాదె గంగాధరా!

8

శా॥ అబ్రహ్మణ్య మటన్నపల్కున కవధ్యం బన్నయర్థంబు కాఁ
గా, బ్రహ్మణ్య మనంగ నేమి యగునో గ్రాహ్యంబె కా! అందుకే
తా బ్రాహ్మణ్యముపట్ల నయ్యదియె సంధానింపఁ జూచున్ జగం;
బ్రబంబే? కలిరాజునేల్బడియె కాదా నేఁడు గంగాధరా!

9

శా॥ ధాతన్ దూఱంగరాదు గాని, యిటు లీ దౌర్భాగ్యపున్ జన్మ మే
లా తార్పన్వలె? దాచ్చు టయ్యది యవశ్యం బైన బ్రాహ్మణ్య మే
లా తీర్పన్వలె? దీర్చె బో యెటులొ, తా నా మాత్రతోఁ బోక, యి
స్సీ! తద్ద్వేషము నింప నేల జగమం దీలీల గంగాధరా?

10

మ॥ అవమానం బనియో, ప్రమాద మనియో, ఆమ్నాయవాక్యంబె తే
కువమై దిద్ది రహో కలిప్రభుభటుల్ “గోబ్రాహ్మణేభ్య శ్శుభం
భవ” తన్ సూక్తిని “మానవేభ్య” యనుచున్; ‘బ్రాహ్మణ్య’ శబ్దంబు తాఁ
జెవి సోకన్ గలిరాజు కేమిటి కయా చీకాకు గంగాధరా?

11

మ॥ కలిలోనం బ్రథమంపుఁబాద మని లెక్కల్ వేసినా రెట్లా పూ
ర్వులు, కానీ యవి యెల్ల నామదికిఁ దప్పల్ గానె కన్పట్టెడిన్;
దొలిపాదం బగునేని కాల మపుడే దుర్నితీపాలై యిటుల్
ప్రళయం బేర్పడునే? చతుర్థపదమే రానోపు గంగాధరా!

12

మ॥ అవురా యెంత నికృష్టకాలమొ! నిజం బాడన్ భరింపం గలాఁ
డెవఁడున్ గానఁబడండు; మాయబ్రతుకే యెంచేని మె ప్పొందెడిన్;
భవి శీతాంశునికాంతి కెంతయు ముదంబుం గందురే కాని, యా
రవితేజంబు భరింతురే యది యథార్థం బొట గంగాధరా?

13

ఓమ్

పరమహంస శ్రీరామకృష్ణుడు

బుట్ట కథ

శ్రీ పురిఘళ్ల రంగరావుగారు

ఓంనమోభగవతే శ్రీరామకృష్ణాయ

ఓంనమోభగవత్యై శ్రీశారదాంబాయై

ఓంనమోభగవతే శ్రీవివేకానందాయ

కం॥ వందనము విఘ్ననాయక

వందన మో మధురదివ్యవాణీ, వాణీ,

వందనము జానకీశ్వర

వందన మిదే గోనుడు ప్రేమ వరసుర

కోటుల్ !

ప్రార్థన

పాట - 1

వందనమయ్యా, విఘ్నవినాయక

వందనంబు నీకు - దేవ

వందిత సురవరముఖ్య పాద

వర శుభము లిమ్ము మాకు ॥

వందన మమ్మా వాణీ

పలుకులరాణీ అలివేణీ

పొం దగు పల్కుల పల్కజేయవే

పొల్పున బ్రహ్మణీ ॥

వందన మమ్మా రామచంద్ర

వరభక్త జలధి చంద్రా

వందన మమ్మా రామకృష్ణ

గురుదేవ సుగుణసాంద్రా ॥

వం

వం

వం

కథా ప్రారంభం

వంత:—తందానా తాన తందనా

కథకుడు:—

పూజ్యులైన నభవారికి మ్రొక్కి ॥ తం

ముక్కోటి దివ్యుల ముదమున దలచి॥ తం

శ్రీగల భారత మాతను దలచి॥ తం

రాజమహేంద్రుల రాణ దలంచి॥ తం

కాళిదాస ముఖ్య కవుల దలంచి॥ తం

పుణ్యగాథ నిదే చెప్పబూనితిమి

పూర్తిగ విన రయ్యా॥ తం

రామరావణ సంగ్రామమె కాదు॥ తం

భారతయుద్ధ చరిత్రమె గాదు॥ తం

పల్నాటికోళ్ల పందాలే గావు॥ తం

బాబ్బిలి బెబ్బలి బాబ్బలెగావు॥ తం

కామమ్మ లక్ష్మమ్మ కథలేగావు॥ తం

బాలనాగమ్మ బాధలేగావు॥ తం

స్వాతంత్ర్యసమరసన్నాహమె కాదండో॥ తం

హాస్యగాడు:—కాదు - కాదు కాదు, ఎంత

సేపూ వీడి కా దంటావేగాని కథ నీకు

రాధనియేడవ రామా! డక్కి భుజాన్న
వేసుకొని చక్కా పోతాను.

రాచకీయం : కాసేపు ఓపిక పట్టరా! మన
వాడు కథ మొదలిడతాడు.

హా॥ ఓ! పీకదాకా పట్టాను ఓపిక! ఇక కథ
చెప్పమను, లేకపోతే రెట్ట పట్టుకొని చట్ట
విరగ్గొడతాను, ఖబడ్దారో!

క॥ వంతు :—

వినరా పోదర పరమహంసజీ

విమల గాథ నేడు

ఆదివిష్ణు విల నవతరించినటు

అలరె సతడు చూడు॥

వంగ దేశ మీ భరతభూమి కే

వన్నె తెచ్చె నండీ

దేశభక్తులకు, భక్తకోటులకు

వాసి కెక్కె నండీ॥

వంగ దేశమున 'హుగ్లీ' జిల్లా

పరలు చుండె నయ్యా

అందున 'కామార్చకూ'రను గ్రామము

అలరుచుండె నయ్యా॥

'ఖుదిరాముం' డను విప్రశేఖరుడు

ఆ కు గ్రామములో

'చంద్రమణి' సత్తోడను గూడుక

చక్కగ నున్నాడు॥

రా॥ ఆ ఖుదిరాము డెట్టివా డయ్యా అంటే,

క॥ వంతు :—

భళా నోయి భాయి తమ్ముడా॥

భాయి భళా నోయి దాదా నా॥

సత్య దీక్షకై సంపదా॥

వదలిసట్టి యనవద్యుడు॥

ధర్మమార్గమును తప్పక॥

కర్మచేయు కర్మిషిరా॥

సత్య శౌచధర్మాదుల కాతడె

స్థానమయ్యినాడా॥

(ఖుదిరాముని గుణాలము॥

కోర్కెమీర వినవేమీరా—

కోర్కెమీర విన వేమీరా—

గమనిక.—ఈ వంతు 'భకానోయి' అని వైసవ్రాసిన
మరుసకు పలుకుతుంది, తగినట్లుంటుంది.

—ఇదే పెట్టటం మంచిది)

దైవభక్తిగల ధన్యుడు॥

దేవునికొలువని దినమున॥

పోయడు నోటిలో తోయము॥

రాముపైని ప్రేమహెచ్చురా॥

అతడు పూజలో కూరుచున్న

లోకంబె మరచిపోవు॥

హా॥ సరే నయ్యా, ఇంతకూ 'ఖుదిరాముడు'
మహాభక్తుడు సద్గుణవంతుడు నన్న మాట!
అయితే మరి ఆయన భార్య?

క॥ వంతు :—తండానా తిందాని తందనా

తాని తిందనానా॥

అనసూయూ సావిత్రి సతీత్వం

అలరె నామె నోన॥

గంగానది సావిత్రి మామెలో

ఘనముగ చెలగిందా॥

అతిథు లన్న అభ్యాగతు లన్నను

ఆదరించు నయ్యా॥

దేవుని కామె పూజసేయని

దినమె కాన రాదు॥

కష్టసుఖంబుల పొరుగువారితో

ఇష్టత మెలగును రా॥

గౌరివంటి యిల్లా లని ప్రజలే

గౌరివించినారా॥

హా॥ అబ్బా! చంద్రమణీదేవికూడ భర్తకు తగిన యిల్లా లన్న మాట, మరి వారి కేం సంతానం లేదా?

రా॥ ఉంది, రామకమారుడు, రామేశ్వరూడూ అని యిద్దరు కొడుకులూ, కాత్యాయని ఒక అమ్మాయి.

హా॥ ఇంకేం, అయితే వీరం తా జీవించే విధానం?

రా॥ మొదటిలో ఖుదిరామునిది 'దేరేపూర్' అనే గ్రామం. అచ్చ టాయనకు చక్కని ఆస్తివాస్తులుండేవి. కాని, ఆఊరి జమీందారు, ఖుదిరాముడు తాను కోరినట్లొక అబద్ధపు సాత్యము చెప్పలే దనే కక్షతో, ఇంకొక అబద్ధపువ్యాజ్యం తెచ్చి ఖుదిరాముని ఆస్తిని సర్వం హరించాడు. అయినప్పటికీ భర్తవీరుడైన ఖుదిరాముడు దీనుడు మాత్రం కాక ధీరుడు మారిరిగానే నిలబడ్డాడు. అతడు 'సుఖలాల్' అనే ఒక మిత్రుని ఆహ్వానంపై కలుంబముతో సహా 'కామార్పకూర్' కాపురంవచ్చి, ఆమిత్రుడిచ్చిన 'లక్ష్మీదాల' అనబడేసు కొద్దిభూమి తోనే తన సంసార సాగరాన్ని ఈడుతున్నాడు కలదైవమైన 'రఘునీధని' పై భారం పెట్టి, ఇలా ఉండగా

క॥ వంఠ:- రామకృష్ణ చరితామృతలోలా

రమ్యసుగుణ జాలా॥

ఖుదిరాముడు క్షేత్రాలు చూడగా

మదిని తలచినాడా॥

భార్యాపుత్రుల నింట నుంచితే

పయనమయ్యినాడా॥

కాలినడకనే కదిలె క్షేత్రములు

కన్నులార గాంచ॥

అచ టచ్చట గల సృష్టివంతలకు

అబ్బుర మందుచును॥

దైవమహత్వము కొనియాడుచును

తన్మయు డగుచుండె॥

కాశీ ప్రయాగల సందర్శించి

గయాక్షేత్ర మేగె॥

గయలో నొక రాతిరి స్వప్నములో

గదాధరస్వామి॥

కానిపించి 'ఓ భక్తశిఖామణి

కల్ల కాదు నిజము॥

ధర్మరక్షణకు నే నవతారము

తాల్పువలసి వచ్చె॥

నీగర్భమ్మన నేను సుతుడనై

జన్మించెద నోయి॥

అడ్లు చెప్పబో కేమియు దీనికి

ఆనతిచ్చినాను॥

అని నెలవిచ్చి గదాధరస్వామి

అంతర్హితు డాయె॥

దిగ్గున మేల్కొని ఖుదిరాముం డది

దివ్యవాణి యనుచు॥

సంతోషాంబుధి నోలలాడెరా

శౌరికృపను తలచి॥

రా॥ ఈవిషయం భార్యకు చెప్పాలనే ఆత్రంతో ఖుదిరాముడు ఇంటికి బయలుదేరాడు. అయితే, ఇంటినద్ద చంద్రమణీదేవి...

హా॥ పిల్లాడిని కని రెడీగా ఉండిఉంటుంది,

రా॥ కాదురా- ఆమె 'ధని' అనే ఒక పొడు

గింటికమ్మరిస్త్రీతో కలిసి, అలవాటు

ప్రకారం తమయింటికి దగ్గర లోనే ఉన్న

శివాలయానికి వెళింది.

హా॥ ఏం- ఎందుకు- చెప్పు లెత్తుకు రావటా

నికా?

రా॥ ఛా! అందుకు కాదు రా దద్దన్నా!
పూజచేయటానికి వెళ్ళింది, ఆమె ఆశివ
లింగం ముందు భక్తితో కన్నులు మూసి
కొని మోకరిల్లి యెలా ప్రార్థిస్తోందంటే—

పాట - 2

క॥ జయ జయ శంకర మహాదేవా
హర హర భవహర శివదేవా॥ జయ
భయద పురాసుర మారణదత్తా,
భక్తలోక పరిపాలన దీక్షా,
దీనుల మయ్యా, దిక్కు నీ వయా
బ్రాహ్మ రావయా — ప్రభో!॥ జయ
తాపత్రయ భయదాపహరణ
తాండవలోల పాపనివారణ
దయగనలేవా — దర్శనమీవా
దయామయా రావా - శివా॥ జయ
జై మహాదేవా — శివమహాదేవా
జై మహాదేవా — శివమహాదేవా...
శంభో.....

రా॥ ఈ విధంగా

క॥ వంత:—తందానా తాన తందనా
చంద్రమణీదేవి సదమలభ క్తిని॥ తం
చంద్రధరుని పూజసలిపి నిలిచెరా॥ తం
దివ్యమైనదా తేజః కిరణము॥ తం
ఒకటి లింగమున నుండి వెలువడి॥ తం
కలిసె చంద్రమణి గర్భమునందు॥ తం
మైకము క్రమ్ముట మాట లేకను॥ తం
ఆమె కొంతసే పచట పరుండె॥ తం
పిదపకొంతసేపటికి మేల్కొని॥ తం
చనవున 'ధని'తో సర్వము చెప్పిందా॥ తం

రా॥ ఈవిధమైన దివ్యానుభూతిని పొందిన
చంద్రమణీదేవి ఖుదిరాముడు ఇంటికి తిరిగి
రాగానే ఆయన కీ విషయం వివరంగా

చెప్పింది. ఆయనకూడ తనకు గయా
క్షేత్రంలో వచ్చిన స్వప్నవృత్తాంతం
ఆమెకు చెప్పి ఆనందపరిచాడు, నాటినుండి,
ఆ పవిత్రదండతులు, తమ పూర్వపుణ్య
భాగ్యముచేత పురుషోత్తముడే తమకు పుట్ట
బోతున్నాడని పొంగిపోయేవారు, ఆనాటి
నుండే చంద్రమణికి గర్భసూచనలు ప్రారం
భించాయి. — కొన్ని నెలలు నిండాయి.
ఆమెగర్భపితిగా నుండగా ఆమె పడక
గదిలో. దేవకాంతలు మాటాడుకొను
చున్నట్లు దేవతలు తిరుగుచున్నట్లు, గజైలు
కట్టుకొని ఒక బాలుడు చింహులు త్రొక్కు
చున్నట్లు కనిపించేవి.

హా॥ ఎందుచేత? ఏదైనా గ్రహపాటా?

రా॥ అదే పొరపాటు. ఇటువంటి శుభలక్ష
ణాలు దివ్యదృశ్యాలు 'మహాప్రవక్తలు'
పుట్టబోయే ముందు కనిపిస్తాయ్ !
చంద్రమణి నవమాసాలు నిండాయి.
ఆనాడు మన్మథనామ సంవత్సర ఫాల్గుణ
శుద్ధవిదియ బుధవారం. (1836 సం. ఫిబ్ర
వరి 18-వ తేదీ) ప్రశాంత ప్రభాతకాలం.
సుమారు 5 గం. 15 నిమిషములవుతుంది.
తూర్పుకొండనుండి ప్రభాకరదేవుడు జగ
త్తులో నిండిన చీకట్ల మూకలను తిసికిరణ
ఖడ్గాలతో ఖండించటం ప్రారంభించాడు.
ఇచ్చట ఖుదిరాముని యింటిలో చంద్ర
మణీదేవి పుణ్యగర్భాన్నే పూర్వదిక్కుగా
చేసికొని అనంత విశ్వమానవహృదయ
కుహరాంతరాలలో తరతరాలనుండి వాసం
చేస్తున్న అజ్ఞానతిమిరపుంజాన్ని పాప
ద్రోలునిమిత్తం పుట్టబోతున్నాడు అప్ర
మేయ తేజోవిరాజితుడగు జ్ఞానభాస్కరుడు.
ఆ మహాదయసమయంలో

క॥ తే॥గీ॥ తెల్లవారల పాలనన్ తెల్ల మొగము
వేసి, చెడ నున్న హైందవ విపులధర్మ
ములను రక్షింప విష్ణువే పుట్టనుండ
సర్వ సచరాచరంబులు సంతసించె॥

వంతు:—తందాన తందాన తాన తందనానా
తానా, తందనానా॥

గ్రహము లన్ని అతి ఉచ్చస్థానముల
కరము తిరుగుచుండ॥ తం

భామ చంద్రమణి కాంచెనుపుత్రుని
భావిరామకృష్ణు॥ తం

ధర్మరక్షణకు గదాధరుండే
తరలివచ్చె పంటూ॥ తం

తల్లిదండ్రులే కాక దివిజులుకా
సంతసించి రపుడు॥ తం

బిడ్డ పెద్ద యని అమ్మ లక్కలు
విస్తుపడిరి చూచి॥ తం

దొడ్డ దైన బంగారు వన్నె
ఆ బిడ్డపామ్మె యనిరి॥ తం

గయాగదాధరు కృపచే కలుట
గదాధరు పంటూ॥ తం

పావననామము పెట్టి పిలిచి
రా పావను వారంతా॥ తం

రా॥ ఈ విధంగా ఆమహానుభావుడు జన్మించాడు.

హా॥ జన్మించాడు - జన్మించాడు రా మనకీ
ఓ వీరభోగవసూతరాయుడో శుభముహూ
ర్తాన, పుట్టిపుట్టటంతోనే నిల్చి కాలిందిరా
నాలుగుసందలగడప హూగ్రామంలో.

రా॥ ఆ బాలుణ్ణి ఇరునది ఒకటోనాడు తొట్లలో
పరుండు తెక్కి పుణ్యస్థానం గల లాదయా ఏవిధం
గా జోలు పాడుతున్నా రంటే—

పాట - 3

క॥ నిదురించరా తండ్రి - నిదురించ వయ్యా
నెలత లండుపాడు జోల లాలించి॥ జోజో
పదునాల్గు భువనాలు పాలించి విసిగి
అలసియున్నా వేమొ-జోల పాడేము॥జోజో
ధర్మస్థాపనకొఱకు ధరకవతరించిన
వెన్నుడవు నిన్నెట్లు సన్నుతించేము॥ జోజో
తెలుపు మీ లోకులకు దివ్యత్వమును
నిలుపు హైందవకీర్తి నిఖిలదిశలందు॥జోజో

రా॥ గయావిష్ణుని ప్రసాదంచేత జన్మించిన ఆ
బాలునికి 'గదాధరు' డని నామకరణం
చేశారు. ఈవిధంగా బాలగదాధరుడు
దినదినప్రవర్ధమాను డౌతు, తన (ఆట
పాట) బాల్యచేష్టలచేత ఇంటిలో వారికి
పొరుగిళ్లవారికీ మహానందాన్ని కల్గిస్తూ
ఐదారేళ్లప్రాయమువా డయ్యాడు. అప్పటి
నుండి అతని బాల్యచేష్టలు ఎలా ఉన్నా
యంటే

హా॥ పొరుగింటిలో వారికి సంకటంగాను, ఇం
టిలోవారికి మంటగానూ - వాడి మట్టుకు
వాడికి పంటగాను ఉండి ఉంటాయ్! ఏమం
టావ్ ?

రా॥ కాదంటాను, పిచ్చు శుద్ధ చవట వంటాను-
విన్న తరువాత మాటాడమంటాను. అంతే.

క॥ వంతు:—వినర గదాధరు గుణగణంబులను
వీనులార నేడు - వహ్వా
విన్నది కన్నది యెన్నడు మఱువక
సన్నుతు లందాడా॥ వి
హరిగాధలకు, హరికథలకును
హాడ రగ్గును ముందు॥ వి

నాటకాలు తోలో బొమ్మలాటలకు

నాగా కట్టడురా॥

హరిగాథల గానమ్ము సేయుచో

అమరగానమే రా॥

రాతికి ప్రాణము పోసి నిల్చి గల

రమ్మ శిల్పి యతడు॥

విగ్రహముల గల లోపము లెంచును

విస్తువడగ జనులు॥

కోవెలలోన ప్రతిష్ఠ సేయగా

కోరిన విగ్రహము॥

పెద్ద లందఱూ గదాధరున కే

పేర్ని చూపువారు॥

విగ్రహాన గల లోపము లన్నిటి

వింతగ సరిజేసి॥

ప్రజల మెప్పులకు గదాధరుండు

పాత్రు డయెడివాడు॥

బాలు రందఱను జేర్చి పెద్దయె

భజన నేర్పువాడు॥

సాధుల, యోగుల చేరి మాటలను

చక్కగ వినువాడు॥

మాటల చేతల నాచరించుటకు

పాటుపడెడివాడు॥

ఆచరణంబున మంచి మాటలకు

ఆలస్యముచేడు॥

రా॥ ఈ విధంగా బాలగదాధరుడు అనేకభవ్య గుణప్రభలతో విరాజిల్లుతున్నాడు, అఱిగి జమిందారు మరణించినప్పుడు — ఆయన ఉత్తరక్రియల సందర్భంలో ఉదయించింది పండితుల కొక బండసందేహం. ఆ సందేహాన్ని బాలగదాధరుడు తనబుద్ధిసూక్ష్మత వల్ల అతిసులువుగా పరిష్కరించి వార్షం దరిసి ఆశ్చర్యపరవశులను చేశాడు. అంత, ఆపండితు లందరూ గదాధరుని కేవలం

అవతారపురుషు డని ప్రస్తుతించారు. అం

తటి చిఱుతప్రాయమునుండియు గూడ,

గదాధరుడు బంటరిగా మైదానప్రదేశముల

సంచరించుచు, అచటి రమణీయప్రకృతి

దృశ్యములకు ముగ్ధుడై, తఱచు భావననూ

ధిలో మునిగిపోయేవాడు.

హా॥ హర్షి! సనూ ధైపోతే మల్లీ బ్రతికాడా?

రా॥ ఛ! సనూధి అంటే మహాయోగిలు భగ

వంతుని భ్యాసంలో పొందే ఒకఅతీంద్రియ

సిద్ధి. ఆసిద్ధిలో శరీరం భౌతికప్రేరణలకు

ఏమాత్రం చలించక పూర్తిగా చైత

న్యాన్ని కోల్పోతుంది. ఒక్కొక్కప్పుడు

శరీరం కఱ్ఱలా బిట్టబిగుసుకుపోతుంది. గదా

ధరుడు పొందే యీసమాధిని 'భావ

సమాధి' అంటారు. ఇదే భక్తిమార్గం

యొక్క పరమావధి. అంటే, సాధకుని

యందలి భక్తిరసం పరిపుష్టి నొంది, పరి

వక్వతకు వచ్చినప్పుడు మాత్రమే యీ

సమాధి ప్రాప్తిస్తుంది.

హా॥ అబ్బో! చాల గొప్పనూటే సుమీ!

పిదప ఏం జరిగింది?

రా॥ పాపం! గదాధరునకు ఏజేండ్ల వయస్సు

లోనే ఆయన లెండ్రీ ఖుదిరాముడు స్వర్గస్థు

డయ్యాడు. తదుపరి కుటుంబభారాన్ని

రామకమారుడు, రామేశ్వరుడు చెరియొక

భుజాన్నా వహించటం ప్రారంభించారు.

ఇలా ఉండగా

క॥ వంత:—తందానా తాన తందన

తోమ్మిదేండ్లు నిండ తొందరపడుచు॥ తం

గదాధరునకు క్రమ మగు రీతిగ॥ తం

ఉపనయనమ్ము గావించినారు రా॥	తం	గదాధరు నచ్చట విద్య నేర్వగా	
మాట తప్పని మాన్య జాటచే॥	తం	కరము పంపినారు॥	తం
ఎందఱు చెప్పిన ఏమియు వినక॥	తం	విద్యయందు మన గదాధరుండు	
బాలుడు 'ధని' కడ భిక్ష పట్టెరా॥	తం	వెనుకపడుట చూచి॥	తం
అందఱు ఆతని సత్యదీక్షకు		అన్నగారు కోపంబు నేయగా	
అచ్చెరు వొందెరా॥	తం	మిన్నకుండ లేక॥	తం
రా॥ ఈవిధంగా, గదాధరు: తిన్నుతల్లితో		“పొట్టకూటి విద్యల నేర్చుటకై	
స మా నం గా అదరాభిమానములతో		పుట్టలేదు నేను॥	తం
చూస్తూ, తనపై నేన్న అశలుపెట్టుకొని		జన్మసార్థకము చేయ జాలని	
యున్న 'ధని' అనే కన్యరస్త్రికి తాను		చదువ దేల అన్నా॥	తం
ఇచ్చినమాటప్రకారం, ఉపనయనమ		ఈవిద్యల ఇకమీద నేర్వ” నని	
యంలో తొలిభిక్ష తీసుకున్నాడు,		ఈసరించి వెచ్చె॥	తం
హ॥ సెభాష్ ! అయితే, సత్యహంశ్చంద్రసికి,		హ॥ ఛ-ఛా ! అదే సమర్థనరా? చచ్చు సమ	
గదాధరునూ మధ్య ఒక్కటడికే అడ్డన్న		ర్థన. వెనకటి కో చెల్లెలు అన్నగారితో	
మాట! అరువార ఏంజరిగిందిరా?		'సరే! అన్నయ్యా! వదినెమీద చల్ల	
క॥ వంత:—తందానా తిందాని తిందనా		వలసిన వసంతం నామీద చల్లుతావే రా'	
తానీ తిందనానా,		అంటే 'అరెరె! తప్పు తప్పు పొరపడి	
అరయ గదాధరు కన్న యాను రా		పోయానే, నిన్ను చూసి అమ్మనుకొన్నా'	
రామకమారుండు॥	తం	నన్నా డట ఒకప్రబుదుడు. అలాగే, మన	
సంస్కృతాన గల మేటి పండితిని		గదాధరుడు 'చదువుకోరా నాయనా!' అని	
సన్నులు లందా.	తం	కసురుకొంటే 'చదవలే'నని యేడవక అలా	
కలకత్తాపురముందు నలెండు		చచ్చుగా సమర్థించుకుంటాడే? చదువు	
కాపుర ముండుటచే॥	తం	పేరు చెపితే చలిజ్వరం వస్తుం దేమో!	
		(సశేషము)	

ఆ స్తి క్యం

శ్రీ పున్నావజ్జల సీతారామబ్రహ్మంగారు

“నవ్వు” అంటే ఏమిటని ఒక శరీరతత్త్వ అనిగాని, హాహా అనిగాని శబ్దం చెయ్యడం”
 శాస్త్రజ్ఞుని అడిగితే, “ఏముంది? పెదవులను అని ఆతడు నిర్వచించాడట, జంతు కొంకు
 కొనలకు చూచి, పళ్లు బయటపెట్టి, హిహిహి లేకుండా.

నవ్వినప్పుడు పెదవులు ప్రక్కలకు సాగు తవా? సాగవా? పళ్లు కనబడతవా? కన బడవా? నవ్వినప్పుడు చప్పు డవుతుందా? కాదా? కొందరు నవ్వుతుంటే చిరుగంటలు మ్రోగుతున్నట్టుంటుంది కూడాను — మూతి ముడుచుకొని, ముఖం చిట్టించుకొని నవ్వే వారెవరయినా ఉన్నారా? అని అతని వాదం.

జగద్వ్యాపారాలు, మానవుని ఆలోచనలు, అనుభవాలు అతని కార్య కలాపాలు రసాయనిక పరిణామాలే అనడం నవ్వును శరీర తత్త్వ శాస్త్రజ్ఞుడు నిర్వచించినట్లుగానే ఉన్నది.

ఆఖల విశ్వాన్ని, అందలి ప్రతి వస్తువును మహత్తరమైన “శక్తి నడుపుతున్నది” అని, ఆ శక్తి అనేకం గాక “ఒకే ఒక్కటి” అని మన జిజ్ఞాసువు గ్రహించడం చాలా తెలివయిన పని. భావగర్భితమైన ఈ వాక్యాన్ని పరిశీలిస్తే, “దేవు”డంటే ఏమిటో తెలుసుకొనడానికి సులువు దొరకవచ్చు.

గ్రహతారల గతులకు కారణమైన శక్తి, మన కనురెప్పల కదలికలకు ప్రేరేపకమైన శక్తి ఒకే ఒక్కటన్నమాట. ఈ సత్యాన్ని తలుచుకుంటే ఎంత హాయిగా ఉంటుంది! ఆ శక్తిని ఆశ్రయించే భూగర్భంలోని రత్నం ప్రకాశిస్తున్నది. ఆ శక్తి సహాయంతోనే సాగరమధ్యంలోని మత్స్యం చరిస్తున్నది. రాతిలోని కప్పుకు ఆహార మందించే శక్తికూడా అదే. ఆ శక్తి నిర్జీవ పదార్థాల ధర్మాలను నిర్ణయించడంతోపాటు ప్రాణుల జీవితాలనుకూడా నడుపుతున్నది.

పదార్థమూ, శక్తి వేరే రు కావని, ఆ రెండు ఒక్కటే నని, పదార్థం శక్తిగా, శక్తి పదార్థంగా మారుతుంటుందనడం వైజ్ఞానికులు సిద్ధాంతీకరించిన విషయమే. అంటే, నడిచేది,

నడిపింపబడేది కూడా ఒక్కటే నని అర్థం.

ఒక వస్తువునుంచి మరొక వస్తువు పుట్టడం మనం గ్రహించగలం. కాని, ఏమీ లేని శుద్ధ శూన్యంనుంచి మరేది గాని రాగలదనడం మన ఊహకు అందని విషయం. అది పరస్పర విరుద్ధమైన భావంకూడా. సున్నలోనుంచి వచ్చేది సున్న మాత్రమే. గర్భితమైనదే బహిర్గతం కాగలదు.

మట్టి గింజలోనుంచి మట్టిచెట్టే వస్తున్నది. ఎందుచేత? మామిడి చెట్టు మామిడి టెంకలో నుంచే రావడాని కేమిటి కారణం? చెట్టు అంతా, చెక్క చెదరకుండా, సూక్ష్మరూపం దాల్చి గింజలో భద్రమై ఉన్నదని అర్థం. గింజలోఉన్న చెట్టు బయటికి రావడానికి వేడి, వెలుతురు, గాలి, నీరు, ఎరువు సహాయపడుతున్నమాట నిజమే. వాటి రసాయనిక పరిణామాలు మొక్క మొలవడానికి, మొలిచిన మొక్క పెరగడానికి అవసరమే. ఈ రసాయనిక పరిణామాలు తోడ్పడుతున్నప్పటికీ ఇటుక ముక్కలోనుంచి గులాబిచెట్టు ఎందుకు మొలవదు? ఖడ్గారవృక్షం వేపగింజలో నుంచి ఎందుకు రాదు? రసాయనిక పరిణామాల ప్రభావం, ఫలితం బహు విపరీతమని దాని అర్థం; సృష్టి అంతా రసాయనిక పరిణామాల అధీనమయి లేదని దాని తాత్పర్యం.

జగత్తు సర్వము రసాయనిక పరిణామాల మయమే గాని మరేమీ కాదంటే, చరిత్ర, గణితం, ఫిజిక్స్, వృక్షశాస్త్రం, జంతుశాస్త్రం, అలంకారశాస్త్రం, న్యాయశాస్త్రం, ధర్మశాస్త్రం, అర్థశాస్త్రం మున్నగు శాస్త్రాలకు తావులేదు. కనుక అది అసంగతం. రసాయనిక సూత్రాలు జీవలక్షణాలకు అన్వయం కావు. జీవధర్మాలను తెలిపేది జీవశాస్త్రం. జీవలక్ష

ణాలు మనస్సుకు వర్తించవు. కనుకనే, మన స్వత్వ పరిశోధన అవసరమైనది. సామాన్య మనోధర్మాలు అతీంద్రియానుభూతికి వర్తించవు. అందుచేతనే యోగశాస్త్రం ఏర్పడింది.

సృష్టిలో ఎన్నో వస్తువు లున్నవి. ఎన్నో శక్తు లున్నవి. ఎన్నో జీవు లున్నవి. ఎన్నో వ్యాపారాలు సాగుతున్నవి. ఎన్నో సంఘటనలు జరుగుతున్నవి. అసలు ఉన్నది “ఒకే ఒక్కటి” అయితే, ఈ నానాత్వమంతా ఏమిటి? ఈ నానాత్వం ఎక్కడనుంచి వస్తున్నది? దేని చేత భరించబడుతున్నది? మఱొక తేది తేదు కదా? తూన్యంనుంచి రాదుకదా? గింజకు చె్చుకుగల సంబంధాన్ని గుఱించి మనం గ్రహించిన దానినిబట్టి ఈ సకలమూ ఆ “ఒకే ఒక్కటి” నుంచి ఉద్భవిస్తున్నదని, దానిచేతనే భరించబడుతున్నదని తెలుసుకొనడం కష్టం కాదు.

జగత్తును, జగత్తులోని ప్రతి వస్తువును నడుపుతున్న శక్తి విద్యుచ్ఛక్తివంటి అంధప్రాయమైన శక్తే అని గుఱ జ్ఞాసువు అభిప్రాయం. పిచ్చివాని మాటల కర్గం ఉండదు, సందర్భం ఉండదు, క్రమం ఉండదు, అన్వయం ఉండదు. కనుక, మనం గ్రహించలేము. అలాగే పసిబిడ్డ పలకమీద గీసే పిచ్చిగీతలకు గూఢ మనం అర్థం చెప్పలేము. తెలుగు భాషలోని లేఖ నేను చదివి అర్థం చేసుకుంటున్నానంటే, నావలె లేఖ వ్రాసినవానికి కూడా తెలుగు భాషాజ్ఞానం, విషయగ్రహణశక్తి, ఆలోచన ఉన్నవని అర్థం.

విశ్వాన్ని “నడుపుతున్న” శక్తి విద్యుచ్ఛక్తి వంటి అంధప్రాయమైన శక్తే అయితే, అది

నడపడం ఎలా సంభవం? జగత్తు శాసనబద్ధమెట్లయినది? జగత్తు శాసనబద్ధం కాకపోతే, వైజ్ఞానికులు ప్రకృతి భౌతికధర్మాలను ఎలా కనుగొనగలుగుతున్నారు? సృష్టిలో క్రమం, విధానం, పద్ధతి లేకపోతే వైజ్ఞానికులు ప్రకృతి రహస్యాలను గ్రహించడం, మనం ప్రకృతిపై అధికాధికంగా ఆధిపత్యం వహించి, సుఖం, అభివృద్ధి, వికాసం పొందడం ఏ విధంగా సాధ్యం? పూర్వ వర్తమాన భవిష్యత్తులకు పరస్పర సంబంధం ఎలా ఉంటుంది? జగత్తు మన కేలా అన్వయం కాగలదు? జగత్తు శాసనబద్ధం కాకపోతే ఎప్పుడేది ఎలా ఎందుకు జరుగుతుందో ఎప్పటికీ ఎవ్వరూ చెప్పలేదు. అంతట మన బ్రతుకే అసాధ్యమవుతుంది.

క్రమం, విధానం, పద్ధతి, శాసనం, అన్వయం—ఇవి భౌతికవస్తువులు కావు, బాహ్య పరిస్థితులు కావు. ఇవి కేవలం మన బుద్ధిగతమైన భావాలు. వస్తువుల ధర్మాలను, సంఘటనల తీదను, వాటి పరస్పర సంబంధాలను, కార్య కారణ సంబంధాన్ని మనం అర్థం చేసుకొనే పద్ధతే శాసనం. అంటే ఆలోచన, ధీశక్తి, ప్రజ్ఞ లేకపోతే ఈ భావాలకు ఆశ్రయం లేదు. మన బుద్ధి గ్రాహ్యమైన భావాలకు, తదనుగుణమైన మన జీవితానికి జగత్తు అన్వయమవుతున్నదంటే, జగత్తు ప్రజ్ఞాజన్యమన్నమాట. ఇటు మన బుద్ధికి గ్రాహ్యమైనది. అటు సృష్టివైపునుంచి జ్ఞానజన్యమైనది.

అంధప్రాయమైన విద్యుచ్ఛక్తివంటి శక్తే ప్రపంచాన్ని నడుపుతున్నట్లయితే, జగత్ సర్వము రసాయనిక పరిణామాలు తప్పమరేమీ కాకపోతే, మానవుడు పృథివిమీద అవతరించడమే సాధ్యమయ్యేది కాదు; మానవుని మను

గడే సుభవమయ్యేది కాదు. మానవుని ఉనికిలో కాన్ని నడుపుతున్న శక్తి జ్ఞానాల్లకమైన దనడానికే యదర్థం.

జడపదార్థంలో జీవం సుకోచరూపంలో లేకపోతే. పదార్థంనుంచి ప్రాణం విలసనం కాదు గురణం లేదు. ప్రాణంలో మనస్సు అవ్యక్తంగా లేకపోతే, జీవంలోనుంచి మనస్సు వ్యక్తం కావలసిన హేతువులేదు. మనస్సులో ప్రజ్ఞ దాగిఉండకపోతే, ప్రజ్ఞ మనస్సులో నుంచి ఆవిష్కారం కావలసిన అవసరం లేదు. “కూర్మ” లో ఏది అన్నిటికంటే ఎక్కువ వేనుక ఉన్నదో, పరిణామక్రమంలో అదే కట్టకడపట వ్యక్తమవుతుంది. జడపదార్థపు వెనుక ప్రాణం, ప్రాణం వెనుక మనస్సు, మనస్సు వెనుక ప్రజ్ఞ ఉన్నది. కనుకనే, వికాసక్రమంలో మొట్టమొదట భౌతిక తత్వం, పిమ్మట ప్రాణం, తరువాత మనస్సు, అనంతరం ప్రజ్ఞ ఆవిష్కారమవుతున్నవి. ఏది జగత్తుకు పూర్వమందు పరమందు కలనో అది జగత్తుతటా, జగత్తుకు ఆధారంగా, సృష్టి స్థితిలయాలకు ఆశ్రయంగా అవ్యక్తంగా, పరిణామ సూత్రం పొడవునా ఉన్నది. “In Him I live and move and have my being” “నా బ్రతుకు, విహారం, ఉనికి ఆ పరమ పురుషుని యందే” అని సెయింట్ పాల్ అన్నమాటకు అర్థమిదే.

పూర్వమందు, పరమమందు. భవిష్యత్తునందు - ఇక్కడ అక్కడ, సర్వత్ర, - స్థూలరూపంలో, సూక్ష్మరూపంలో ఏదేది కలదో, ఏదేది సంభవమో, ఏదేది సాధ్యమో అదంతా గింజలో చెట్టువలె ఆ “ఒకేఒక్కటి” నుంచి ఉద్భవిస్తున్నది. దానిచేతనే పోషిం:

బడుతున్నది. ఈ బహుళత్వమంతా ఒక్కటే, ఏకం అనేకానికి కారణరూపం; అనేకం ఏకమునకు కార్యరూపం. పరస్పర విరుద్ధమైన వన్నీ ఏకమేవాద్వితీయమందు సమన్వితమైనవి. మన ఇచ్ఛాశక్తి, జ్ఞానశక్తి, క్రియాశక్తి, స్మృతిశక్తి, తాత్వికశక్తి, భావనాశక్తి దేసినుంచి స్రవ విస్తున్నదో అది విమృశ్య శక్తివంటి అ.ధప్రాయమైన శక్తి అనడం “చూపు”ల గ్రుడ్డివాడు”, “వెలుతుడు నిచ్చే చీకటి” “మట్లాడు తున్న మూగవాడు”, అనడం వంటిది. మన ఆవేశాలు, ఆవేగాలు. ఆశయాలు, అనుభవాలు, అనుబంధాలు, ధర్మచింత, సేవాశీలం, విచుత్సాకాశలం, భావాపాండిత్యం - ఇవన్నీ రసాయనిక పరిణామా లనడం హాస్యం, చమత్కారం, భావం, ఆలోచన, రసజ్ఞత, ఆవేశం, అనుభవం-వీటితో నవ్వుకు సంబంధం లేదనుకునే శరీరతత్వ శాస్త్రజ్ఞుని నిర్ణయం వంటిదే.

మన జిజ్ఞాసువు అంగీకరించిన ఏకమేవాద్వితీయమైన శక్తి స్వతస్సిద్ధంగా ఉన్నదికనుక, అది సర్వం. అది సమస్త జ్ఞానానికి ఆశ్రయం కనుక ప్రజ్ఞానం. అది మన సమస్త ఆశయాలకు కారణం, ఫలస్వరూపం కనుక ఆనందం. సత్ చిత్ ఆనందమే దేవుడంటే. దేవుని యితర గుణాలలో కొన్ని సత్ చిత్ ఆనందంనుంచి పుట్టినవి. మరికొన్ని దేవునికి ప్రపంచంతోగల సంబంధాన్ని గుఱించినవి. వేరు కొన్ని దేవునికి జీవులతోగల సంబంధాన్ని సూచించేవి. సత్ చిత్ ఆనందం దేవుని స్వరూప లక్షణాలు.

(సశేషము)

శ్రీ వివేకానందస్వామి సూక్తులు సుభాషితాలు

1. మానవుడు జన్మించినది ప్రకృతిని జయించుటకే గాని దాని ననుసరించుటకు కాదు.

2. “ఈ దేహమే నేను” అనుకొనినప్పుడు జగత్తునుండి నీవు వేరుగుచున్నావు; “నే నాక ఆత్మను” అనుకొందు వేని నిత్యమహాగ్నిలో నీ వొక విస్ఫులింగమవు; “నేను పరమాత్మను” అనుకొందువేని, సకలము నీవే.

3. సంకల్పము స్వతంత్రమైనది కాదు. అది కార్యకారణనియతికి లోబడినదే. కాని సంకల్పమునకు మఱుగున ఒకానొకటి యున్నది, అది స్వతంత్రము.

4. సౌజన్యపేబలము, పవిత్రతయేబలము.

5. మనసుండి వేతైనదిగా చూడబడు బ్రహ్మమే జగము.

6. నీయందు నీకు విశ్వాసము కలువఱకు దేవుని నీవు విశ్వసించజాలవు.

7. మనము దేహములము అనెడి భ్రాంతియే అనర్థమునకు మూలము. అసలు పాపమనునది ఒకటి ఉన్నచో, ఆభ్రాంతియే పాపము.

8. స్థూలద్రవ్యమునుండి మనస్సు పుట్టినది అని ఒకపక్షమువారు చెప్పుదురు. జగత్తు మనఃప్రభవమని మఱొకపక్షమువారు చెప్పుదురు. రెండు ప్రతిపాదనలును తప్పే. మనస్సును స్థూలద్రవ్యమును సహచరములు. మూడవది ఒకటి కలదు. అందుండి పుట్టినవే స్థూలద్రవ్యమును, మనస్సును.

9. ద్రవ్యాణువులు ఆకాశమున కలిసికొనును. మన స్వరంగములు కాలతత్వమున కలిసికొనును.

10. దేవుని నిర్వచించుట అనగా—మెదిగి యున్నదానినే మెచుట. ఏలయన మన మెఱిగిన ఏకైక సత్తు దేవుడే!

11. మృగమును చూచినస్థాయికిని మానవుని దేవుని స్థాయికిని హెచ్చించు ఆశయమే ఆస్తిక్యము (రిలిజన్).

12. అంతః ప్రకృత దాల్చు బృహద్రూపమే శాహ్మప్రకృతి

13. నీపని కొలబద్ద నీ యభిప్రాయమే. నీవు దేవుడనుటకంటెను, అత్యంత తుద్రజీవుడనైతము దేవుడే. అనుటకంటెను ఉన్నత తరమైన అభిప్రాయము ఏది యుండగలదు?

14. మనఃప్రపంచ పరిశోధకుడు బలిష్ఠుడుగ నుండవలెను, శాస్త్రీయరీతిలో శిక్షితుడై యుండవలెను.

15. మనస్సే సర్వస్వము అనియు సంకల్పమే సర్వస్వమనియు నమ్ముట వైమెట్టెనను అనాత్మవాదమే.

16. ఈ ప్రపంచము ఒక పెద్దగరిడీశాల. మనమిచ్చటికి వచ్చుట మనలను బలిష్ఠులనుగా చేసికొనుటకే.

17. మొక్కను వర్ధిల్లచేయుట నీకేపాటి సాధ్యము ఒక శిశువునకు బోధపఱచుటయు

ఆపాటిసాధ్యమే. నీవు చేయగలిగినది యెల్ల వ్యతిరేకపక్షముగ నుండును. నీవు తోడ్పడ గలవు, అంతే. మొక్క ఎదుగుట అనగా దాని లోపలనుండునది వెలికి ఆవిష్కృత మగుటే. అది తనప్రకృతిని తానే పెంపొందించుకొనును. నీవు అడ్డములను తొలగింపగలవు అంతే.

18. నీ వాక వర్ణమును ఏర్పఱచితివేని విశ్వమానవ సోదరభావమును ప్రతిఘటించితి వన్న మాట. విశ్వమానవ సోదరభావాను భవము నిజముగ గలవారు ఎక్కువగ మాటా డరు. వారి నడవడమే చెప్పక చెప్పుచుండును.

19. సత్యమును వేయిభిన్నరీతులలో ప్రతి పాదించవచ్చును. కాని ప్రతిరీతియు సత్యమే అనుట నిర్బాధము.

20. నీ అభివృద్ధి నీలోపలినుండియే వెలు పలికి సాగవలెను. ఒకరు నీకు బోధపఱుప లేరు. నిన్ను ఆధ్యాత్మికపరునిగ నొనర్ప లేరు. నీ ఆత్మయే నీకు గురువు. కేఱు గురువులు లేరు.

21. అనంతమైన యొక పరింపరలో కొన్ని కొలుకులను నీవు వివరింపగలిగినచో, ఆ మార్గ ముననే సమస్తమును వివరింప వచ్చును.

22. ఐహికమైనది ఏదియు ఎవనిని కదల్చ జాలినో వాడు అమృతత్వమును అధిగమించిన వాడు.

23. సత్యమునకై, దేనివై ననుసరే, త్యజింప వచ్చు; కాని, దేనికొకకై ననుసరే, సత్యమును త్యజింప గూడదు.

24. సత్యాన్వేషణ మనగా బలహీనుడును నేత్రహీనుడును దేవులాడుట కాదు. బలా విష్కృత్యే సత్యాన్వేషణము.

25. దేవుడే జీవుడైనాడు. జీవుడు మరల దేవు డగును.

26. మానవుడు చచ్చి ననుటయు స్వర్గ మునకు పోవును అనుటయు శిశుజన్మితము. వచ్చుట కాని పోవుట కాని మానకు లేదు. ఉన్నచోటనే మనము ఉన్నాము. ఉన్నజీవులు ఉన్నజీవులు రానున్నజీవులు అందఱును ఒక్క బిందువులోనే యున్నార. .

27. తన హృదయగ్రంథమును తెలుచు కొన్నవానికి ఇతర గ్రంథములఅక్కఱ లేదు. మనలో కోరికలను పుట్టించుట ఒక్కటే ఆగ్రంథాల పీలువ. అవి కేవలము ఇతరుల అనుభవములు.

28. సకలప్రాణులయెడ భౌదార్యము కలిగి యుండుము. ఆపదయందున్నవారిపట్ల కని కరము గలిగి యుండుము.

శ్రీమద్భాగవతము - శ్రీకృష్ణసందేశము

[శ్రీమత్ప్రభవానందవాణి]

తృతీయ స్కంధము

సంచరూఢ్యాము

దుఃఖకారణము : విముక్తి మార్గము

ట్లును సుఖపడుచునో, కష్టపడుచునో ఉన్నట్లును అతడు వెకి కనిపించును.

కవీలుడు :

దేవహూతి :

అన్నూ, దేని నెఱుంగుటచే మానవుడు అజ్ఞానపువలనుండి విడుదలచునో, ఆ పరమార్థమును నీ కిప్పుడు చెప్పెదను.

స్థూల సూక్ష్మజగమునకు ప్రకృతియే ప్రభవము అని నా కర్థమైనది. కాని ప్రాణి అనగా నేమో తెల్పుము.

కవీలుడు :

మానవుని ఆత్మగా, లోపలనున్న చైతన్యజ్యోతికి పురుషుడనియు పేరు, పురుషుడు స్వయంప్రకాశుడు. ఆదిమూలము, అంతమూనులేని వాడు. ప్రకృతికింటిపై పూర్తిగా భిన్నమైనవాడు. పురుషుని నిర్భయముచే ఉత్తేజితమైన ప్రకృతినుండి పుట్టుకొందునదే నామరూపాత్మకమగు నీ జగత్తు. పురుషుడు తెన్ను ప్రకృతియని — ఆత్మేతరమని — తలంచుకొనుటతో అవిద్యావంచితుడగును. అతనిజ్ఞానమునకు పరిమితి యేర్పడును. పురుషుడు నిత్యసాక్షి, నిత్యము క్షుడు, ఎన్నడు గాని కర్త కానేకాడు. కార్యములన్నియు ప్రకృతిగుణసంభవములు. తానే ప్రకృతి అనుకొనుటచేత పురుషుడు తన్ను కర్త అని భావించుచున్నాడు. నిజమునకేమో అతడు ముక్తుడు, అనందపూర్ణుడు. కర్మబంధుడైనట్లును జననమరణవశుడైన

తాను అవిభక్త మయ్యు సకలవిభాగములకు కారణమైనదానిని తనలో ఇముడ్చుకొని యుండునది ప్రకృతి. ప్రకృతి త్రిగుణాత్మికము. సత్విరజస్తమములు త్రిగుణములు. మూడుగుణములకును సరి తూనిక కలిగి సమత్వము నెలసియున్నప్పుడు ఆ దశకు శాంతప్రకృతి నిరాకారప్రకృతి అని పేరు. గుణముల ఆ సమత్వము కదల్చబడినపుడు జగము ఉద్భవించును.

పురుషుడు నిరాకారుడు, నిర్గుణుడు, నిర్వికారుడు. కావున అతడు కర్తగా నుండుట పొసగదు. సూర్యుడు నీట ప్రతిఫలించినను నీటి గుణములు సూర్యుని కంటనట్లు పురుషుడు దేహధారియైనను అతనిని ప్రకృతిగుణము

లంటవు. కాని అవిద్యచేత పురుషుడు త్రిగుణములను ఆరోపించుకొని సుఖపడుచునో, కష్టపడుచునో ఉన్నట్లు కనిపించును. తన్ను కర్తగా ఎంచుకొనును. అతడు దేవతీర్యజ్ఞానుష్యజన్యము లెత్తుటకును జననమరణపరంపరకు లోనగుటకు — కర్మదాసుడగుటకును కారణమిదే. మనసునకు ఇహలోకమందును తద్వస్తువులందును సంగము కల్గుటతో కామము హెచ్చును. మోహము కల్గును. ఈ లోకస్థాయి సత్క్రమించి అధిరోహింప గోచరవాడు నిస్సంగతను అలవటచుకొని ఆత్మనిగ్రహమును నేరుగోవలెను.

ధ్యానయోగమార్గమును అనుసరింపుము. భగవంతునందు స్థిరభక్తి కలిగి యుండుము. ఏకాగ్రచిత్తముతో భగవంతునే ధ్యానించుచుండుము.

సకలచరాచరములందును సమదృష్టిని అలవటచుకొనుము. ద్వేషశాత్రవముల తఱిమి వేయుము. ప్రీతిపూర్ణ హృదయముతో భగవచ్చరణములను శరణొందుము.

ప్రాప్తి ఎంతైన గాని, సంతృప్తి గల్గియుండుము. అన్నపానవినోదాలలో మితిని పాటించుము. ఏకాంతవీధుల సంచరింపుము. నీ హృదయముననే శాంతి నన్వేషించుకొమ్ము.

ఎల్లరకును మిత్రుడవై యుండుము, వారి దోషము లెన్నకు. వారు కష్టపడుచున్నప్పుడు సానుభూతితో ఉపచరింపుము. ఈ విధముగ పరమసత్యమును ప్రకటించు జ్ఞానమును స్వీకరింప ఆయత్తుడ వగుము. అజ్ఞానజాలమునుండి నిన్ను విముక్తను జేసికొనుట కదే దారి. ఇహలోకస్వృహల దాస్యమునుండి నిన్ను విముక్తను జేసికొనుట కదే దారి. తదనంతరము అసంతృప్తి శుద్ధిని నిత్యముక్తుని ఆత్మను నీవు సాక్షాత్కరించుకొందువు.

ఒకనికి చెడ్డ కల రావచ్చు. నిద్ర మేలుకొన్న పిమ్మట అతనికి అది జ్ఞప్తి యున్నను దానిచే మోసపోడు. అట్లే ఆత్మను సాక్షాత్కరించుకొని దాని దివ్యతను అనుభవమునకు తెచ్చుకొని దాని వైభవముచే ఆనందించునాతడు ఇక మాయచే మోసపోడు. జననమరణములను అతడు జయించినాడు. మోక్షానందమును గుర్తించినాడు. యోగశక్తులు సైతము అతనిని ఆకరింప లేవు. ఏల యన అవి అతనిచేతిలో నున్నవి. భవి నున్నంత కాలము, అతడు ముక్తాత్మగనే యుండును. అతని శరీరము పంచత్వమొందినప్పుడు అతడు నిరతిశయానంద మగు దివ్యమోక్షమును అధిగమించును.



వార్తలు, విశేషాలు

శ్రీ రామ కృష్ణ మఠము - మద్రాసు

శ్రీ వివేకానందస్వామి జయంతి

1962 వ సంవత్సరం జాన్యువరి తే 28 ది ఆదివారం మఠంలో శ్రీ వివేకానందస్వామి శతతమజయంతి తిథిపూజ నిర్వహింపబడింది. నాటి కార్యక్రమం — ప్రొద్దున 5 గంటలకు మంగళహారతి; తర్వాత భజన, చండిగీతోప నివత్తుల పారాయణం; గుడిలో 8 గంటలకు ఆరంభమైన విశేషపూజ మధ్యాహ్నం 1 గంట ప్పడు హోమంతో పరిసమాప్తి చెందింది. దాదాపు 1,150 మంది భక్తులకున్నూ 750 మంది దరిద్రనారాయణాలకున్నూ అన్నసంతర్పణ జరిగింది. సాయంహారతికి అనంతరం సదస్సులో శ్రీమచ్ఛుద్ధసత్వానందస్వాములు స్వామిజి ఉపదేశాలను కొన్నింటిని చదివారు. శ్రీమత్పరమాత్మానంద - శ్రీమత్కైలాసానందస్వాములు ఉపన్యసించారు.

1962 వ సంవత్సరం ఫిబ్రవరి తే 4 ది భానువారం బహిరంగోత్సవం జరపబడింది. స్వామిజి చిత్రపటం చక్కగా సింగారించబడి మండపంలో అమర్చబడింది. తత్సన్నిధిలో భక్తులు దాదాపు 4,000 పుటల స్వామిజి సంపూర్ణగ్రంథావళిని మానసపారాయణం చేశారు. మధ్యాహ్నం 3 గంటలనుంచి 5 గంటలదాక

శ్రీ తిరువాదూరు ఎన్. రామచంద్రశర్మగారు తిరునీలకంఠనాయనార్లనుగూర్చి హరికథాకాలక్షేపం చేశారు. 5 గంటలకు బహిరంగసభ సమావేశమైంది. డాక్టరు సి. పి. రామస్వామి అయ్యరుగారు ఆధ్యక్ష్యం వహించారు. శ్రీమత్కైలాసానందస్వాములు సభాధ్యక్షులకు ఉపన్యాసకలకు సదస్సులకు స్వాగతం చెప్పారు. తర్వాత ప్రొఫెసరు డి. సిహెచ్. కృష్ణయ్యగారున్నూ శ్రీ ఐ. జె. నాయుడు గారున్నూ శ్రీ కె. పంజాబ్ కేశయ్యరుగారున్నూ శ్రీ కె. వి. జగన్నాథంగారున్నూ వరుసగా తెలుగులో ఇంగ్లీషులో సంస్కృతంలో తమిళంలో ఉపన్యసించారు. నలుగురున్నూ స్వామిజి జీవితోపదేశాలను గురించే మాటాడి శ్రోతలను రంజింపజేశారు. వ్యాసాలువ్రాసిన కళాశాలావిద్యార్థులకు బహుమతులు ఇచ్చిన తర్వాత సభాధ్యక్షులు శ్రీ వివేకానందస్వాముల సంపూర్ణగ్రంథావళికి తెలుగు తమిళాలలో తయారైన అనువాదగ్రంథాలను ఆవిష్కరించ వలసిందని మద్రాసు హైకోర్టు ప్రధానన్యాయమూర్తులైన పూజ్యశ్రీ ఎన్. రామచంద్రయ్యరుగారిని ప్రార్థించారు. తమ అధ్యక్షోపన్యాసంలో శ్రీ రామస్వామిఅయ్యరుగారు “ఊరక ప్రాతకాలపు గొప్పలను డప్పువాయి

చుకోవడంచేత దేశంలో నేడున్న సమస్యలకు పరిష్కారం కల్గుదు అనిన్నీ, ఆధ్యాత్మికభావాలను ప్రజలు జీర్ణించుకోగలిగే ముందు, వారు దారిద్ర్యములైన చిక్కలనుండి విమోచితులు కావాలి అనిన్నీ, తల ఎత్తుకోగలగాలి అనిన్నీ, అన్ని రంగాలలో పురోగమించాలి అనిన్నీ స్వామిజి సమ్యక్ అన్నారు. శ్రీ వివేకానంద స్వామిసూక్తులలోంచి ప్రకరణోచితమైన ఈ క్రింది వాక్యం చదివి 'సాంఘికరాజకీయాశయాలను భారతదేశంలో వ్యాప్తిచేయడానికి ముందు పారమార్థికాశయాలచే దేశాన్ని ముంచివేయవలె.' తర్వాతి ఈలాగన్నారు— "మన ఉపనిషత్తులలో వేదాలలో పురాణాలలో ఉన్న తత్వాలను జగముంతట వెదజల్లవలసిన ఈ రోజులో ఈ ఉపదేశానికి ఎంతైనా విలువ ఉంది. శ్రీ వివేకానందస్వామిలో ఇటు ప్రాచ్యవిజ్ఞానమూ ఉంది. అటు పాశ్చాత్యులకుండే సాంగోపాంగనిర్మాణశక్తి ఉంది. దేశవ్యాప్తమైన శ్రీరామకృష్ణసంస్థానిర్మాణానికి కారణం అదే. శ్రీ వివేకానందస్వామికి మొదటి పేరు సరేంద్రుడు అని మాత్రమే చాలామందికి తెలుసు కాని వినిదిషానందస్వామి అనే పేరు కూడా మొదట ఆయనకుండేది అని తెలిసిన వారు చాల తక్కువ మంది. ఖేత్రీ మహారాజు గారి కోరికపైనే స్వామి శ్రీ వివేకానందనామమును పెట్టుకొన్నారు. స్వామిజి ముఖ్యసందేశం ఇది — 'ప్రతిజీవీయందును దేవత్వం గర్భితంగా ఉంది. భారతదేశంలో దారిద్ర్యమున్నూ దుఃఖమున్నూ ఉన్నా, ఎంత నిమ్నవర్గం వాడైనా మానవుడైనా అతడు బ్రహ్మంలో ఒక అంశ మనీ, ప్రాచ్యునిలోనైనా సరే పాశ్చాత్యునిలోనైనా సరే ఏ మానవునిలోనైనా సరే దివ్యాంశ ఉంది అనే సంప్రదాయం భారత

దేశంలోనే కద్దని పాశ్చాత్యులకు మొట్టమొదట చెప్పినవాడు స్వామిజి. ఈ దేవత్వమును వ్యక్తం చేయడమే స్వామిజి తనకు నిర్ణయించుకొన్న పని.

సంపూర్ణగ్రంథావళి అవిష్కరణం

నాటిసాయంకాలం నిర్వర్తితమైన మఱొక పని — శ్రీ వివేకానందస్వాముల సంపూర్ణ గ్రంథావళికి తెలుగులోనూ తమిళంలోనూ ఇప్పటికి అచ్చైన సంపుటాలను అవిష్కరించడం. నెలెనెరికమిటికి కార్యదర్శులైన శ్రీమచ్ఛుద్ధనత్వానందస్వాములు మొదట ఈలాగు అన్నారు— "శ్రీ వివేకానందసంపూర్ణ గ్రంథావళిని తమిళంలోనికిన్నీ తెలుగులోనికిన్నీ అనువదించి ప్రచురించాలనుకొన్నాం. ఈ కార్యక్రమంలో ముందడుగు మద్రాసుదే ఐంది. ఇతరరాష్ట్రాలలో ఇతర కేంద్రాలలో కూడ ఇతర ఎనిమిదిభాషలలో అనువాదకార్యక్రమం తర్వాత ప్రారంభింపబడ్డది. ఈ ప్రచురణకార్యానికి మొత్తం సుమారు మూడులక్షల రూపాయలు అవుతుందని అంచనా వేయబడింది. ఇండియా కేంద్రప్రభుత్వంవారు ఒకలక్ష రూపాయలనున్నూ మద్రాసురాష్ట్రప్రభుత్వం వారు ఎనిమిదివేలరూపాయలనున్నూ ఆంధ్రప్రదేశ్ ప్రభుత్వంవారు ముప్పైవేలరూపాయలనున్నూ విరాళా లిచ్చారు. ఇదికాక ప్రతి పంచాయతీయూనియనువారును 50 రూపాయలవఱకు ఈ గ్రంథప్రచురణవ్యయానికి ఇయ్యవచ్చునని మద్రాసుప్రభుత్వంవారున్నూ; ఒక్కొక్కజిల్లాపరిషత్తు నూ ఐదు రూపాయల చొప్పుననున్నూ, ప్రతిపంచాయతీయూనియను 50 రూపాయల చొప్పుననున్నూ ఇయ్యవచ్చు

నని ఆంధ్రప్రదేశ్ ప్రభుత్వంవారున్నా అనుమతిచూచారు. బెంగాలులో 22,000 ప్రతులకి ఇప్పటికే ఆర్డరు రిజిస్టరు వినాయి. ఈపనిలో మాకు తోడ్పడుతుండే ముద్రాశాలలవారికి సంపాదకులకి వివిధప్రభుత్వాలవారికి ఇతరులకు మా కృతజ్ఞతను తెలుపుకొంటున్నాము.”

సంపుటాలను ఆవిష్కరిస్తూ మద్రాసు ప్రధానన్యాయమూర్తులు పూజ్యశ్రీ ఎస్. రామచంద్రయ్యగారు “భారతమాతృనందనులలో శ్రీ వివేకానందస్వామి అగ్రగణ్యుడు. అజరామరమైన హిందుస్థానంలేవారమార్థికమహిమను గుర్తించేటట్లు ప్రజలకన్ను తెరిచినది ఆయనే.

అజనైయైదేండ్లకు మునుపు స్వామిజి కావించిన ఉపన్యాసాలకు ఆ రోజులో ఎంతో విలువ ఉండేది. కలహవిదీర్ణమైన నేటి ంచంలో ఆ ఉపన్యాసాలకు మునుపటికీ చాలా పొచ్చు విలువ ఉంది” దన్నారు.

(శ్రీ) బాలసుబ్రహ్మణ్యయ్యగారు సదస్సుకున్నా ఉపన్యాసకులకున్నా అధ్యక్షులకున్నా కృతజ్ఞతాభివందనం సమర్పించారు. హారతి కనంతరం (శ్రీ) ప్రియానందస్వామిబృందంవారు గంటసేపు భజన చేశారు. రాత్రి 9-10 గంటలకు కార్యక్రమం పరిసమాప్తమైంది.



గ్రంథపరిచయం

[సమీక్షకీ గ్రంథాలు పంపేవారు రెండేసి ప్రతులు పంపవలె అని మనవి]

భగవద్నామ సంకీర్తన

ఇది ఆంధ్రప్రదేశ్ - గుంటూరు జిల్లా - పిడుగురాల పోస్టు (శ్రీ) రామతీర్థసేవాశ్రమం వారి ప్రచురణ. పుటలు 92, వెల ఒక్కరూపాయ మాత్రమే.

ఆశ్రమస్థాపనమైననాటినుండి ఈనాటివఱకు ప్రతిదినం రాత్రి (శ్రీ) నృసింహపంచాయతన

పూజామందిరంలో జరుగుతుండే భగవద్నామ సంకీర్తనంలో ఉపయోగించుకొనే కీర్తన లన్ని ఈ గ్రంథరూపంలో భక్తజనాభీష్టానుసారం నేడు వెలువడినవి. ఇందు కొన్ని పూర్వ భాగవతోత్తమకృతములు, పెక్కు శ్రీకేశవ స్వామికృతములు. సర్వ దేవభక్తులకున్నా ఉత్తారకంగా విశ్వోపజీవ్యంగా వాగ్రూపం దాల్చిన ఈభక్తి పరీవాహానికి స్వాగతం.

ప్రీధర్మప్రబోధిని

రచయిత శ్రీమాన్ కలవకుంట కృష్ణ
మాచార్య, ప్రకాశకులు రామానుజ
ఆయుర్వేదనిలయమువారు, పూడూరు, వయా
కొత్తపల్లి, కరీంనగర జిల్లా, పుటలు 69,
వెల ఒకరూపాయి.

ఇందు 'శ్రీమతి' 'సావిత్రి' అను నిర్దేశ
సంభాషణరూపంలో 'విద్య' 'వివాహము -
పతిసేవ' 'కుటుంబము - సత్ప్రవర్తనము'

'ఆరోగ్యరక్షణము' 'సంతానము' 'ప్రసూతి -
శిశుపోషణ' 'వితంతువులు - నియమములు'
అనే ఏడు శీర్షికల క్రింద ప్రీధర్మార్థాలు 'సర్వ
సుగ్రహంగా' ఉండా'లనే లక్ష్యంతో పొందు
పజుపబడ్డాయి ఇతే 'మనఃప్రవృత్తి' వంటి
సాధురూపాలకంటె 'మనోప్రవృత్తి' (పుట 6)
వంటి అపవ్రధంశరూపాలే సుగ్రహాలు అనే
భ్రాంతి ఇందు ప్రతిపుటలోను కనబడుతుంది.

ప్రభాకర్.

Sri Ramakrishna Prabha

Statement about ownership and other particulars about *Sri Ramakrishna Prabha* (according to Form IV, Rule 8, circulated by the Registrar of Newspapers for India).

- | | |
|---|--|
| 1. Place of Publication | Sri Ramakrishna Math, Mylapore, Madras-4. |
| 2. Periodicity of its Publication | Monthly. |
| 3. Printer's Name | K. S. S. Rajan. |
| Nationality | Indian. |
| Address | The Jupiter Press Private Ltd.,
109-C, Mount Road, Madras-18. |
| 4. Publisher's Name | Swami Suddhasatwananda. |
| Nationality | Indian. |
| Address | Sri Ramakrishna Math, Mylapore, Madras-4. |
| 5. Editors' Names | Swami Suddhasatwananda, and
Prof. N. Bhaktavatsalam, M.A., B.O.L. |
| Nationality | Indian. |
| Address | Sri Ramakrishna Math, Mylapore, Madras-4. |
| 6. Names and addresses of individuals who own the newspaper and partners or Shareholders holding more than 1% of the total capital. | Sri Ramakrishna Math, Mylapore, Madras-4. |

I, Swami Suddhasatwananda, hereby declare that the particulars given above are true to the best of my knowledge and belief.

Date : 28-2-1962.

Signature of the Publisher,
(Sd.) SWAMI SUDDHASATWANANDA.

నూతన ముద్రణము!

ఇప్పుడే వెలువడినది!!

షి కా గో న గ రో ప న్యా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆనశ్యకమగుచోట్ల ప్రమాణవచనములు, వాని టిప్పణులు పాదదీపికలయందు శ్రోడికరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శమాతయునగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెలుగున రచింప బడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త : శ్రీమచ్ఛుద్ధనత్తానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు త్రివర్ణముఖిత్రముగలది.

(114 + 8 పుటలు)

మొదటి కూర్పు

వెల : రూ. 0.40

అద్రుస : మేనేజరు, శ్రీ రామకృష్ణమఠము, మైలాపూరు, మద్రాసు - 4.

ఏ భారతీయ
భాషలోనైనా
మీరు తెలిగ్రాం
పంపించ
వచ్చును



మీరు
పంపించే సందేశం
దేవనాగరి లిపిలో
వ్రాసినట్లయితే

ఆదిమవాసులకు నవ్యజీవితం



బయటి ప్రపంచానికి తెలియని కొండకోనల నడుమ శతాబ్దాలతరబడి అంధకార జీవితంలో ముగ్ధుల, విశాఖపట్నం జిల్లా అరకు లోయలోని ఆదిమ వాసులు సామాజికాభివృద్ధి కార్యక్రమాలలోని బహుళార్థ సాధక పథకంవల్ల తమజీవనప్రమాణాలను పెంపొందించుకోవడానికి నూతన వృత్తులను, పనులను నేర్చుకొంటున్నారు.

—స. పొ. స. శా. ఆ. ప్ర.

నూతన ముద్రణము

ఇప్పుడే వెలువడినది!

కైస్తు సూక్తి మాల

సంకలనకర్త :

శ్రీమచ్ఛుద్ధనత్వానందస్వామి

అనువాదకులు :

శ్రీ నేలటూరి భక్తవత్సలముగారు

జీససు క్రైస్తుడేవుని ప్రత్యక్షశిష్యులు నలుగురు సెయింట్ మార్క్, సెయింట్ లూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు !

జీససు ప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్చబడినవి. ఆకర్షకమగు త్రితీయ ముఖచిత్రము గలది.

పాకెట్టు నైజు

ప్రజ్ఞుల ముద్రణము

(120 + 8 పుటలు)

మొదటి కూర్పు

వెల : రూ. 0.40

నూతన ముద్రణము!

ఇప్పుడే వెలువడినది!!

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు సగునట్లు అనువదించబడియున్నవి.

అకారాద్యసక్రమణికాసహితము

480 పుటలు

(ద్వితీయ ముద్రణము : చక్కని అట్టబైండు)

వెల : రూ. 4-00

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, ఆత్మోన్నతి : సాధకులు : వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మచర్యము మున్నగు అంశము లిందు తెలుతెల్లముగ పసిబిడ్డల కయిన అనగాహన కాగల ఉపమానములతో వివరింపబడియున్నవి.

నీతికథలును సూక్తులును మతరచిత్రపేళములు, నిర్వృతికరములు.

... ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చీలిచి చేతిలో పెట్టినట్లు ఉంటవి...

—ఆంధ్రపత్రిక

540 పుటలు

ప్రజ్వలముగు పంచమ ముద్రణము :

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎల్లు క్రమ పరిణామమందెనో, అందు సర్వసమ్మతమూలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెల్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగుగ్రంథము.

... తెలుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమమైనదని శిరస్సాగ్రి చెప్పవలసియున్నది. ... —భారతవ్యోతి 12-4-1956.

... గ్రంథము ప్రామాణికశైలిలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్వానందస్వామి, శ్రీ నేలటూరి భక్తవత్సలము,

శ్రీ. కే. ఎస్. ఎస్. రాజన్ గారిచే ది స్ట్యూడియో ప్రెస్ ప్రెస్ లిమిటెడ్ (మద్రాసు - 18) న ముద్రింపబడి,